



बढ़ता राजस्थान

जयपुर। केन्द्रीय गृह एवं सहकारिता मंत्री अमित शाह ने कहा है कि पारदर्शी तरीके से लोकसेवकों की भर्ती करने से ही कोई प्रदेश आगे बढ़ सकता है और मुख्यमंत्री भजनलाल शर्मा की सरकार ने पूर्ववर्ती सरकार का पेपरलीक का सिलसिला खत्म कर राजस्थान को इससे निजात दिलाई है। उन्होंने कहा कि हमारी राज्य सरकार भर्ती प्रक्रिया में पारदर्शिता रखते हुए भ्रष्टाचार का उन्मूलन और योग्यता का सम्मान करते हुए राजस्थान के युवाओं को 'बिना सिफारिश और बिना खर्चे' के नौकरी दे रही है। शाह शनिवार को आरपीए में कांस्टेबल नव नियुक्ति समारोह को संबोधित कर रहे थे। उन्होंने कहा कि अच्छी कानून व्यवस्था से ही प्रदेश का विकास संभव है। इसे ध्यान में रखते हुए मुख्यमंत्री श्री भजनलाल शर्मा की सरकार ने पेपरलीक पर रोक लगाने के साथ-साथ कानून व्यवस्था को मजबूत बनाया और प्रधानमंत्री के नेतृत्व में राजस्थान को पूरे देश में निवेश का अग्रणी राज्य बनाने का काम भी किया है। इसी का परिणाम है कि आज देशभर के निवेशक राजस्थान की ओर आने की स्पर्धा कर रहे हैं।

राजस्थान पुलिस देश का अग्रणी पुलिस बल-

केन्द्रीय गृह मंत्री ने कहा कि राजस्थान पुलिस बल देश के अग्रणी और सक्षम पुलिस बलों में स्थान रखता है। उन्होंने नव चयनित कांस्टेबलों को नियुक्ति पत्र मिलने की बधाई देते हुए कहा कि जिन युवाओं को आज वदी मिली है वे स्थिर चित्त के साथ पूरा ध्यान अपने प्रशिक्षण पर लगाएं और इसके उपरांत अपने काम से जनता की सेवा और सुरक्षा को सुनिश्चित करते हुए सुरक्षित राजस्थान के संकल्प को चरितार्थ करें। उन्होंने चयनित कांस्टेबलों में 2,500 से ज्यादा महिलाओं के शामिल होने पर प्रसन्नता व्यक्त की। श्री शाह ने कहा कि पाकिस्तान से लगती एक हजार किलोमीटर से अधिक लंबी सीमा, चंबल के दुर्गम बीहड़, थार का मरुस्थल, अजमेर में दरगाह शरीफ, पुष्कर, नाथद्वारा, वितोड़, उदयपुर, जोधपुर, जयपुर जैसे पर्यटक स्थलों तथा रणथंभौर, सारिस्का, केवलादेव जैसे प्राकृतिक स्थलों वाले इस प्रदेश में भौगोलिक परिस्थिति के कारण पुलिस की चुनौती और बढ़ जाती है।

दो साल में राजस्थान पुलिस बनी आधुनिक-

केन्द्रीय गृह मंत्री ने कहा कि दो साल में राजस्थान पुलिस में एंटी रैगस्टर टास्क फोर्स का गठन, पुलिस के आधुनिकीकरण के लिए अभय कमांड सेंटर से 112, सीसीटीवनएस और इंटर-ऑपरेबल क्रिमिनल जस्टिस सिस्टम (आईसीजेएस) को एकीकृत करने, कालिका पेट्रोलिंग यूनित की शुरुआत, एंटी नाकीटिव्स टास्क फोर्स के गठन की शुरुआत जैसी कई महत्वपूर्ण पहल की गई है। इसी क्रम में साइबर अपराधों को रोकने के लिए राजस्थान साइबर क्राइम को-ऑर्डिनेशन सेंटर की स्थापना का अहम कदम उठाया गया है।

आपराधिक न्याय प्रणाली के पांवों स्तम्भ ऑनलाइन जुड़े-

श्री शाह ने कहा कि देश के यशस्वी प्रधानमंत्री श्री नरेन्द्र मोदी के नेतृत्व में 150 साल पहले बने अंग्रेजों के कानूनों को समाप्त कर भारतीय न्याय संहिता सहित तीन नए कानून लाए गए हैं। ये संहिताएं संविधान द्वारा प्रदत्त शरीर, संपत्ति और सम्मान की रक्षा की गारंटी को सुनिश्चित करने के लिए बनाई गई हैं। नए कानूनों में तकनीक को अहम स्थान देते हुए आपराधिक न्याय प्रणाली के पांच स्तंभ पुलिस, अभियोजन, जेल, एफएसएल एवं कोर्ट को ऑनलाइन जोड़ा गया है। नागरिकों के अधिकारों की सुरक्षा करने के लिए इन कानूनों के माध्यम से कई नए प्रावधान किए गए हैं। महिला सुरक्षा एवं बाल सुरक्षा का नया अध्याय भी जोड़ा गया है।

कांस्टेबल नव नियुक्ति समारोह

'बिना सिफारिश और बिना खर्चे के युवाओं को मिल रही नौकरी' : अमित शाह

'भजनलाल सरकार ने पेपरलीक से राजस्थान को दिलाई निजात', तीन नए कानून शरीर, संपत्ति और सम्मान की रक्षा की गारंटी



राजस्थान साइबर क्राइम को-ऑर्डिनेशन सेंटर की होगी स्थापना - मुख्यमंत्री

मुख्यमंत्री भजनलाल शर्मा ने इस अवसर पर साइबर अपराध की चुनौती से प्रभावी रूप से निपटने के लिए भारतीय साइबर अपराध समन्वय केंद्र (आई4सी) की तर्ज पर प्रदेश में राजस्थान साइबर क्राइम को-ऑर्डिनेशन सेंटर (आर4सी) की स्थापना की घोषणा की। आर4सी को साइबर अपराध नियंत्रण के क्षेत्र में एक सेंटर ऑफ एक्सीलेंस के रूप में विकसित किया जाएगा। आर4सी के माध्यम से राज्य के सभी जिलों के बीच साइबर अपराधों से संबंधित समन्वय, सूचना-साझाकरण और अनुसंधान को एक सुदृढ़ और केंद्रीकृत ढांचा प्रदान किया जाएगा। साथ ही, पुलिस अधिकारियों का क्षमता-वर्धन भी किया जाएगा।

9000 नव नियुक्त कांस्टेबलों को शाह ने सौंपे नियुक्ति पत्र बोले-योग्यता से मिली नौकरी, सिफारिश नहीं

वेनेजुएला के बाद मेक्सिको ट्रंप के निशाने पर अमेरिकी राष्ट्रपति ने हमले की दी धमकी

बढ़ता राजस्थान

नई दिल्ली (एजेंसी)। अमेरिका के राष्ट्रपति डोनाल्ड ट्रंप इन दिनों धमकियां देने के मूड में नजर आ रहे हैं। दरअसल, वेनेजुएला के खिलाफ कार्रवाई के बाद अब ट्रंप की नजर ग्रीनलैंड पर है। इसके अलावा, अमेरिकी राष्ट्रपति ने संकेत दिए हैं कि वह मैक्सिकन इलाके में ड्रग कार्टेल के खिलाफ हमले का ऑर्डर दे सकते हैं।

ट्रंप ने वेनेजुएला पर हमला कर के मादुरो हिरासत में लिया, अब अमेरिका ने मैक्सिको को धमकी दी

अमेरिकी राष्ट्रपति ने पिछले हफ्ते वेनेजुएला पर हमला करके राष्ट्रपति निकोलस मादुरो को काराकास में उनके कपाड़ेंड से हिरासत में ले लिया था। इसके बाद अब उन्होंने अमेरिका के मैक्सिको के खिलाफ फिर से धमकियां दी हैं। ट्रंप ने मैक्सिको पर अमेरिका में ड्रग्स और अवैध प्रवासियों को भेजने का भी आरोप लगाया है, जिनमें से कई को उन्होंने हिंसक क्रिमिनल बताया है। सितंबर 2025 से, अमेरिका ने कैरिबियन में कम से कम 35 कथित कार्टेल बोट पर हमला किया है। बता दें, अमेरिकी राष्ट्रपति ने वेनेजुएला पर भी यही आरोप लगाकर कार्रवाई की थी। हालांकि, मादुरो ने इस बात से साफ इनकार किया था। ट्रंप ने गुरुवार रात फोर्ब्स न्यूज के सीन हैनिटी से कहा, हमने पानी के रास्ते आने वाली 97 फीसदी ड्रग्स को खत्म कर दिया है और अब हम कार्टेल के मामले में जमीनी स्तर से भी ड्रग्स ले जाने के खिलाफ कार्रवाई शुरू करने जा रहे हैं। ट्रंप ने कहा, मेक्सिको को कार्टेल चला रहे हैं। उस देश के साथ जो हुआ है, उसे देखना बहुत,



बहुत दुख की बात है। वहीं शुक्रवार को एक प्रेस कॉन्फ्रेंस में बोलते हुए, मैक्सिकन राष्ट्रपति क्लॉडिया शीनबाम ने ट्रंप के इस बयान को उनके बात करने के एक तरीके का हिस्सा बताया। शीनबाम ने आगे कहा कि उन्होंने विदेश मंत्री जुआन रेमन डे ला फुएते को अमेरिकी विदेश सचिव मार्को रूबियो से और अगर जरूरी हो, तो ट्रंप से सहयोग मजबूत करने के लिए बात करने के लिए कहा है। पिछले हफ्ते, मैक्सिकन विदेश मंत्री ने वेनेजुएला में अमेरिकी सैन्य रेड की आलोचना करते हुए इसे क्षेत्रीय स्थिरता के लिए एक गंभीर खतरा बताया। मादुरो के किडनैपिंग के बाद, ट्रंप ने कोलंबिया के राष्ट्रपति गुस्तावो पेद्रो को भी अपशब्द कहा। फिर बाद में अमेरिका और कोलंबिया के राष्ट्रपति ने बुधवार को तनाव कम करने के लिए फोन पर बात की। इस बातचीत के बाद अमेरिका के राष्ट्रपति ने दूरस्थ सोशल पर जानकारी दी कि पेद्रो को उन्होंने मुलाकात के लिए आमंत्रित किया है और यह मुलाकात व्हाइट हाउस में होगी।


राजस्थान के एमबीबीएस स्टूडेंट की कजाकिस्तान में मौत

इकलौते बेटे की 6 महीने में पूरी होने वाली थी डिग्री, अब गांव आगयी डेडवुड

बढ़ता राजस्थान

बहरोड़। कजाकिस्तान में एमबीबीएस कर रहे कोटपतली-बहरोड़ के स्टूडेंट की मौत हो गई। इसी साल जून में उसकी डिग्री पूरी होने वाली थी। 4 सितंबर 25 को ही वह घर से कजाकिस्तान गया था। शनिवार दोपहर 3:30 बजे राहुल का शव दिल्ली के इंदिरा गांधी इंटरनेशनल एयरपोर्ट पहुंचा, जहां से गांव के लिए रवाना हुआ। माता-पिता को नहीं दी गई मौत की सूचना

कोटपतली-बहरोड़ जिले के नांगल खोडिया गांव के रहने वाले राहुल यादव (25) पुत्र दीपचंद साउथ कजाकिस्तान मेडिकल एकेडमी के स्टूडेंट था। वह इकलौता बेटा था। उसकी एक बड़ी बहन है, जिसकी शादी हो चुकी है। राहुल अविवाहित था। बताया जा रहा है कि उनके माता-पिता को अभी तक बेटे की मौत की सूचना नहीं दी गई है। उन्हें इतना जरूर बताया गया है कि राहुल का एमसीडेंट हो गया है। पिता दीपचंद ने बताया कि 6 जनवरी को हादसे की सूचना मिली थी।



जयपुर में ऑडी का कहर 16 को रौंदा, एक की मौत

बढ़ता राजस्थान

जयपुर। जयपुर में शुक्रवार रात रैसिंग कर रहे एक ऑडी कार ने कहर मचा दिया। मानसरोवर के भीड़भाड़ वाले इलाके में 120 की रफ्तार से दौड़ रही ऑडी कार पहले बेकाबू होकर ड्रिवाइडर से टकराई, फिर सड़क किनारे लगी फुड स्टॉल्स में घुस गई। इस दौरान वहां 50 से ज्यादा लोग मौजूद थे। कार करीब 16 लोगों को रौंदते हुए एक पेड़

से टकराकर रुकी। हादसे में एक युवक की मौत हो गई।

वहीं, चार लोग गंभीर घायल हैं। आरोपी ड्राइवर सहित तीन लोग फरार हैं। इनमें जयपुर पुलिस का सिपाही भी है। कार सवार एक युवक को भीड़ ने पकड़ लिया। जानकारी के अनुसार चारों लोग नशे में थे। हादसा रात करीब 9:30 बजे पत्रकार कॉलोनी थाना क्षेत्र स्थित खराबास सर्किल के पास हुआ।

बाढ़ ही जब खेत खाने लगे, तो रखवाले का क्या भरोसा

कालवाड़ तहसील के मांचवा गांव में गैर मुमकिन नदी भूमि पर अवैध कॉलोनी बसाने का प्रयास हत्का पटवारी ने माना अवैध कब्जा मामला तहसील तक पहुंचा कार्यवाही नहीं

बढ़ता राजस्थान

कालवाड़ (नि.स.)। जयपुर जिले की कालवाड़ तहसील के मांचवा गांव में राजस्व रिकॉर्ड में गैर मुमकिन नदी के रूप में दर्ज भूमि पर अवैध रूप से आवासीय कॉलोनी विकसित किए जाने का गंभीर मामला सामने आया है। संबंधित अधिकारियों के संज्ञान में मामला आने के बावजूद प्रभावी कार्रवाई नहीं होने से 'जब बाढ़ ही खेत खाने लगे, तो रखवाले कौन' वाली कहावत साकार होती दिखाई दे रही है।

प्राप्त जानकारी के अनुसार मांचवा स्थित गैर मुमकिन नदी खसरा नंबर 29/ 1086 एवं 271 /1088 की भूमि पर एक प्रभावशाली भूमाफिया द्वारा अवैध कब्जे का प्रयास किया जा रहा है। आरोप है कि स्वयं की अधिकारियों का करीबी बताने वाला यह व्यक्ति नियमों को ताक पर रखकर रातों-रात तारबंदी कर चुका है तथा एक कच्चा कमरा बनाकर उसमें एक महिला को निवास के लिए बैठा दिया गया, जो स्वयं को उक्त भूमि का मालिक बता रही है।

ग्रामीणों की शिकायत पर हल्का



पटवारी द्वारा मौके पर जाकर रिपोर्ट तैयार की गई, जिसमें उक्त भूमि पर भूमाफिया द्वारा अवैध कब्जे की पुष्टि की गई है। यह रिपोर्ट संबंधित तहसीलदार को प्रस्तुत की गई,

जिस पर कालवाड़ तहसीलदार ने जयपुर विकास प्राधिकरण (जेडीए) को रिपोर्ट भेजकर आवश्यक कार्रवाई की मांग की। गौरतलब है कि गैर मुमकिन नदी

खसरा नंबर 29/1086 एवं 271/1088 की भूमि पर जयपुर विकास प्राधिकरण द्वारा यथास्थिति बनाए रखने का स्टे पूर्व से ही लागू है। इसके बावजूद भूमाफिया द्वारा इस बहुमूल्य भूमि पर कब्जा करने के प्रयास लगातार जारी हैं। बताया जा रहा है कि उक्त भूमि पर पहले से ही हनुमान नगर नाम से एक आवासीय कॉलोनी अस्तित्व में है, जिसके चलते भूमाफिया द्वारा अवैध कब्जे के प्रयास और तेज कर दिए गए हैं।

इस संबंध में कालवाड़ थाने में मदनलाल पुत्र देवाराम, निवासी खतवाड़ी ने रिपोर्ट दर्ज करवाई है। शिकायतकर्ता के अनुसार गैर मुमकिन नदी खसरा नंबर 29/1086 एवं 271/1088 में उनका भूखंड संख्या 51, क्षेत्रफल 111 वर्गगज स्थित है, जिस पर अवैध रूप से कब्जा कर लिया गया है। पुलिस ने मामला दर्ज कर जांच प्रारंभ कर दी है। स्थानीय ग्रामीणों ने प्रशासन से मांग की है कि गैर मुमकिन नदी की भूमि को अतिक्रमण से मुक्त करवाकर दीपियों के खिलाफ सख्त कार्रवाई की जाए, ताकि भविष्य में इस तरह की अवैध गतिविधियों पर अंकुश लगाया जा सके।

गोविंद माधव ग्लोबल स्कूल में छात्रों की फीस में 25 प्रतिशत की बिना प्रवेश शुल्क के होगा नामांकन बढ़ता राजस्थान

निवाई (का.स.)। गोविंद माधव ग्लोबल स्कूल में शिक्षा को अधिक सुलभ, सर्व सामान्य एवं गुणवत्तापूर्ण बनाने की दिशा में डायरेक्टर कामाख्या संभव सिंह की अध्यक्षता में विद्यालय फीस समिति की बैठक में सर्व सम्मति से एक महत्वपूर्ण निर्णय लेते हुए विद्यार्थियों की ट्यूशन फीस में 25 प्रतिशत की छूट करने की घोषणा की है। यह निर्णय विद्यार्थियों को सरल व श्रेष्ठ शिक्षा से जोड़ने के उद्देश्य से लिया गया है। विद्यालय प्रबंधन ने नवीन सत्र 2026-27 में किसी भी विद्यार्थी से कोई प्रवेश शुल्क नहीं लिया जाएगा। यह कदम विशेष रूप से मध्यम वर्गीय परिवारों को आर्थिक राहत प्रदान करने के लिए किया गया है। विद्यालय का लक्ष्य है कि निवाई के आसपास के सभी विद्यार्थियों को कम शुल्क में उच्च स्तरीय शिक्षा, मजबूत शैक्षणिक आधार, नैतिक मूल्यों एवं सर्वांगीण विकास के अवसर प्रदान करना है। बैठक में प्रिंसिपल विनय ओझा, पीटीआई राजेश गुर्जर, अकाउंटेंट अंकित प्रजापत, अभिभावक प्रतिनिधि देवनारायण गुर्जर एवं समिति के सदस्य भरत कुमार सहित कई शिक्षक व अभिभावक मौजूद थे।

कर्मचारी महासंघ की आक्रोश रैली कल



बढ़ता राजस्थान

निवाई (का.स.)। राज्य सरकार की कर्मचारियों के प्रति विरोधाभासी नीतियों को लेकर कर्मचारी महासंघ द्वारा 12 जनवरी को जयपुर में आक्रोश रैली का आयोजन किया जाएगा। जिसमें टोंक जिले के सैकड़ों कर्मचारी रामनिवास बाग जयपुर में एकत्रित होकर सिविल लाइन मुख्यमंत्री आवास तक आक्रोश रैली निकालेंगे। पंचायत शिक्षक संघ के ब्लॉक अध्यक्ष जगदीश प्रसाद मीणा ने बताया कि सरकार की कर्मचारियों के प्रति विरोधाभास नीतियों को लेकर टोंक जिले के पंचायत शिक्षक जिलाध्यक्ष अनिल मिश्रा के नेतृत्व में आक्रोश रैली में शामिल होंगे। जिसकी तैयारियों को लेकर बैठक आयोजित हुई। बैठक में निर्मल शर्मा, हरतिमा पारिक, कुलदीप खंगार, मदन मीणा, गोविंद तिवारी, मणिशंकर पारीक व दिनेश जांगिड़ सहित सभी पंचायत शिक्षक मौजूद थे।

आचार्य प्रज्ञा सागर महाराज के निवाई के श्रद्धालुओं ने चढ़ाया श्रीफल बढ़ता राजस्थान

निवाई (का.स.)। आचार्य प्रज्ञा सागर महाराज संसंध के समक्ष निवाई आगमन को लेकर शनिवार को श्रद्धालुओं ने जयधोष के साथ श्रीफल चढ़ाया। जैन समाज के प्रवक्ता विमल जौला व सुनील भाणजा ने बताया कि आचार्य प्रज्ञा सागर महाराज संसंध केकड़ी से मंगल विहार करके उनियारा, मालपुरा व डिग्री होते हुए चाकसू जाएंगे। इस दौरान लालचंद कठमाण्णा के नेतृत्व में निवाई श्रद्धालुओं का जत्था आचार्य के दर्शनार्थ पहुंचे। जहां विहार में निवाई आगमन के लिए श्रीफल चढाकर आशीर्वाद लिया। विहार में अनुष्ठानाचार्य पण्डित कपिल जैन, लालचंद कठमाण्णा, मुकेश जैन, गणेश जैन, विमल पाटनी, सुनील भाणजा, विमल कठमाण्णा व सुरेश जैन सहित कई श्रद्धालु मौजूद थे।

विमुक्त, घुमन्तु एवं अर्द्धघुमन्तु समुदाय को पहचान देने की पहल जिलें के शहरी एवं ग्रामीण क्षेत्रों की समस्त पंचायत समिति नगरपालिका एवं नगर परिषद 12 से 31 जनवरी तक लगाए जाएंगे घुमन्तु पहचान प्रमाण पत्र सहायता शिविर

बढ़ता राजस्थान

टोंक, (पुरूषोत्तम जोशी)। राज्य सरकार के सामाजिक न्याय एवं अधिकारिता विभाग के निर्देश पर घुमन्तु समुदाय (विमुक्त, घुमन्तु एवं अर्द्धघुमन्तु) के व्यक्तियों को केन्द्र/राज्य की जनकल्याणकारी योजनाओं से लाभान्वित करने के लिए जिलें में 12 से 31 जनवरी तक ऑनलाइन घुमन्तु पहचान प्रमाण पत्र जारी करने के लिए पहचान प्रमाण पत्र सहायता शिविर लगाए जाएंगे। जिला कलेक्टर कल्पना

अग्रवाल ने कहा की घुमन्तु समुदाय (विमुक्त, घुमन्तु एवं अर्द्धघुमन्तु) के सभी व्यक्तियों को ऑनलाइन घुमन्तु पहचान प्रमाण पत्र जारी कर राज्य की कल्याणकारी योजनाओं से जोड़ा जाएगा। इसके लिए जिले के शहरी एवं ग्रामीण क्षेत्रों की समस्त पंचायत समिति, नगरपालिका एवं नगर परिषद में 12 से 31 जनवरी तक विमुक्त, घुमन्तु एवं अर्द्धघुमन्तु सहायता शिविर आयोजित किए जाएंगे।

जिला कलेक्टर ने सभी एसडीओ, बीडीओ एवं

अधिशाषी अधिकारियों को निर्देश देते हुए कहा कि शिविरों में घुमन्तु समुदाय के व्यक्तियों के मतदाता पहचान पत्र, आधार कार्ड, जाति प्रमाण पत्र, मूल निवास प्रमाण पत्र आदि बनाने के लिए भी पर्याप्त व्यवस्था कर आवश्यक आवेदन करवाए जाएंगे। उन्होंने इसके लिए प्रत्येक पंचायत समिति में एवं शहरी क्षेत्रों के स्थानीय परिस्थिति अनुसार 5-8 वार्ड का क्लस्टर बनाकर प्रत्येक क्लस्टर पर कैम्प आयोजित करवाने के निर्देश दिए हैं।

जिला कलेक्टर ने कैम्प में समन्वय के लिए एसडीओ को प्रभारी अधिकारी एवं बीडीओ को सहायक प्रभारी अधिकारी नियुक्त किया है। साथ ही दो-तीन ई-मित्र धारकों की नियुक्ति कराने के भी निर्देश दिए हैं। उन्होंने शिविरों में विमुक्त, घुमन्तु एवं अर्द्धघुमन्तु समुदाय के व्यक्तियों से ऑन लाईन आवेदन पत्र ई-मित्रों द्वारा निशुल्क परे जाने और स्थानीय जनप्रतिनिधियों के माध्यम से व्यापक प्रचार-प्रसार के भी निर्देश दिए।

श्री दामोदर गौशाला में गौ कास्ट का निर्माण कार्य शुरू गौ कास्ट का हवन सामग्री में होगा उपयोग बढ़ता राजस्थान

निवाई (का.स.)। श्री दामोदर गौशाला में गौ कास्ट निर्माण कार्य का गौशाला अध्यक्ष प्रेमचंद बोहरा व अन्य पदाधिकारियों ने विधिवत शुभारंभ किया। अध्यक्ष बोहरा ने बताया कि भामाशाह कैलाश पारीक ने अपनी पौत्री के जन्म दिवस एवं पत्नी शकुंतला पारीक की पुण्य स्मृति में पर्यावरण रक्षण हेतु गाय के गोबर से तैयार होने वाली लकड़ी के निर्माण हेतु पटियाला पंजाब से गौ कास्ट की मशीन मंगवाकर गौशाला को समर्पित की है। शनिवार को गौ सेवकों व गौशाला समिति के पदाधिकारियों ने गौ कास्ट मशीन से कास्ट बनाने के कार्य का शुभारंभ किया। उन्होंने बताया कि गौ कास्ट का उपयोग हवन सामग्री में किया जाएगा। इससे गौशाला की आय में भी वृद्धि होगी। गौ कास्ट के निर्माण कार्य



के शुभारंभ पर गौशाला समिति के कैलाशचंद अग्रवाल, ओमप्रकाश विजयवर्गीय, कैलाशचन्द पारीक,

विष्णु पारीक सांगानेर व कमलेश कुमार पारीक सहित कई गौ-सेवक मौजूद थे।

जिला कलेक्टर ने कैम्प में समन्वय के लिए एसडीओ को प्रभारी अधिकारी एवं बीडीओ को सहायक प्रभारी अधिकारी नियुक्त किया है। साथ ही दो-तीन ई-मित्र धारकों की नियुक्ति कराने के भी निर्देश दिए हैं। उन्होंने शिविरों में विमुक्त, घुमन्तु एवं अर्द्धघुमन्तु समुदाय के व्यक्तियों से ऑन लाईन आवेदन पत्र ई-मित्रों द्वारा निशुल्क परे जाने और स्थानीय जनप्रतिनिधियों के माध्यम से व्यापक प्रचार-प्रसार के भी निर्देश दिए।

कृषि मंत्री किरोड़ीलाल मीणा ने हरमाड़ा क्षेत्र में हुए डंपर हादसे में राजधिराजपुरा के मृतकों के परिजनों को बंधाया ढाढस,दी श्रद्धांजलि बढ़ता राजस्थान

निवाई (का.स.)। माह नवम्बर में हरमाड़ा क्षेत्र में हुए दर्दनाक डंपर हादसे में निवाई के गांव राजधिराजपुरा निवासी सुरेश मीणा एवं मुरलीधर उर्फ महेश मीणा की असामयिक मौत होने के बाद क्षेत्र में शोक की लहर दौड़ गई थी। शनिवार को कृषि मंत्री किरोड़ीलाल मीणा राजधौराजपुरा गांव पहुंचे और दोनों दिवंगतों के शोकाकुल परिजनों से मुलाकात कर उन्हें सांत्वना दी। मंत्री किरोड़ी लाल मीणा ने परिजनों के साथ बैठकर दु:ख साझा किया और दिवंगत आत्माओं को श्रद्धांजलि अर्पित की। उन्होंने कहा कि यह हादसा केवल दो परिवारों का नहीं है,



बल्कि पूरे समाज की क्षति है। दोनों परिवारों की आर्थिक स्थिति को देखते हुए उन्होंने आर्थिक संबल के

रूप में 10 लाख रूपए की सहायता राशि प्रदान की, ताकि परिजन इस कठिन समय में आर्थिक चुनौतियों

का सामना कर सकें। फेसबुक पोस्ट बना भावुक स्मृति हादसे से पूर्व मृतक महेश

पाटन से ढाबों के लिए आया छह क्विंटल मिलावटी पनीर पकड़ा

सिरोही में बेचने की फिराक में गुजरात से आया था दैन चालक

बदबूदार व मिलावटी होने से गड़्ढे में डाल नष्ट किया पनीर



बढ़ता राजस्थान

सिरोही (नि.स.)। ढाबों पर बिकने के लिए आया मिलावटी पनीर स्वास्थ्य महकमे की सतकता से पकड़ा गया। विभागीय कार्रवाई में छह क्विंटल मिलावटी पनीर जब्त किया गया है। बदबूदार व मिलावटी सैम्पलिंग के बाद पूरा माल नष्ट करवा दिया गया। वैन चालक यह मिलावटी पनीर गुजरात के पाटन से लेकर आया था। मुख्य चिकित्सा एवं स्वास्थ्य अधिकारी डॉ. दिनेशकुमार खराड़ी ने बताया कि शुद्ध आहार मिलावट पर वार अभियान के तहत बड़ी कार्रवाई की गई है। खाद्य सुरक्षा दल ने शनिवार को निरीक्षण के दौरान एक वैन की जांच की। वैन में पाटन निवासी थरादरा शहजाद सिद्दीकी के पास से करीब 600 किलो पनीर मिला। मोबाइल लैब के जरिए जांच करने पर यह पनीर मिलावटी मालूम हुआ। इसके बाद जोधपुर लैब के लिए भी सैम्पल भेजे गए। बाद में तालाब किनारे गड़्ढा खुदवाकर पनीर नष्ट कर दिया गया। सीएमएचओ डॉ. दिनेशकुमार खराड़ी की निगरानी में खाद्य सुरक्षा अधिकारी मुकेश प्रजापत व धर्मवीर रेगर ने पूरी कार्रवाई को अंजाम दिया।

न लाइसेंस मिला और न बिल-बताया जा रहा है कि यह पनीर सस्ती दरों पर बेचे जाने की बात सामने आई है। वैन चालक के पास पनीर के सम्बन्ध में किसी तरह का खाद्य अनुज्ञा पत्र, एवीएम बिल आदि नहीं मिले। स्वाद में खट्टा एवं बदबूदार होने से प्रथमदृष्टया मिलावट का संदेह हुआ। इस पर मोबाइल फुड लैब मौके पर बुलाई गई। जांच में पनीर अमानक पाया गया।

ढाबों पर बेचने आया था -खाद्य सुरक्षा दल की टीम ने वैन चालक से जानकारी हासिल की। प्रारंभिक पूछताछ में सामने आया कि वह सस्ती दरों पर हाईवे के ढाबों पर बेचने आया था। लिहाजा जिन ढाबों पर पनीर बेचा गया है, टीम को अब वहां भी सैम्पलिंग कार्रवाई करनी पड़ेगी। फिलवक्त पनीर के नमूने जांच के लिए खाद्य सुरक्षा प्रयोगशाला जोधपुर भेजे गए हैं।

पावटा में पलाईओवर व ऊँचे अंडरपास की राह साफ़! एनएचआई टीम ने किया निरीक्षण

बढ़ता राजस्थान

पावटा (सुशील कुमार बंसल)। स्थानीय कस्बे में फ्लाईओवर व यातायात सुधार की वर्षों से लंबित मांग को गति मिलती नजर आ रही हैं। कोटपूतली विधानसभा क्षेत्र से पूर्व विधायक रहे सुभाष चंद्र शर्मा की पहल पर केंद्रीय सड़क परिवहन एवं राजमार्ग मंत्री नितिन गडकरी की भेजे गए पत्र के बाद ह्मड्ड के तकनीकी अधिकारियों और इंजीनियरों की टीम ने शनिवार, 10 जनवरी को पावटा में विस्तृत निरीक्षण किया। टीम ने फिजिविलिटी की जांच कर उपजिला अस्पताल पावटा के सामने बड़े फलाईओवर तथा नवोदय रोड के सामने ऊँचे अंडरपास निर्माण को लेकर प्रारंभिक सहमति व्यक्त की। निरीक्षण के दौरान टीम ने मुख्य स्टैंड पर भीकरी रोड के सामने बने छोटे अंडरपास का भी अवलोकन किया, जहां हमेशा भारी जाम की स्थिति रहती है। तकनीकी अधिकारियों ने इसे यातायात का प्रमुख इश्क़लबंदइद्दुध्मानते हुए विस्तार व सुधार के लिए रिपोर्ट तैयार की। इसी के साथ लाडाकाबास में बाबा बालनाथ आश्रम के पास विराटनगर मोड़ पर प्रस्तावित फलाईओवर की संभावना भी जाँची गई। ह्मड्ड अधिकारियों की ओर से मौके पर बनाई गई विस्तृत रिपोर्ट उच्चाधिकारियों को भेजी जाएगी, जिसके बाद आगे की कार्रवाई सुनिश्चित की जाएगी।

रेलवे स्टेशन पर भाजपा व संघर्ष समिति पदाधिकारियों में तनातनी

बीव बचाव न करते तो गुरुथम-गुरुथा हो जाते पदाधिकारी

बढ़ता राजस्थान

सिरोही (नि.स.)। रेल सेवाओं की मांग को लेकर गठित पिण्डवाड़ा जन संघर्ष समिति व भाजपा पदाधिकारी शनिवार को आमने-सामने हो गए। यह घटनाक्रम शनिवार को पिण्डवाड़ा रेलवे स्टेशन पर उस समय हुआ, जब साबरमती-गोरखपुर एक्सप्रेस के पहली बार उठराव को देखते हुए भाजपा ने स्वागत कार्यक्रम आयोजित किया था। बताया जा रहा है कि भाजपा नगर मंडल अध्यक्ष व संघर्ष समिति के पदाधिकारी के बीच गर्मागर्मी हो गई। वहीं खड़े अन्य कार्यकर्ताओं ने बीच-बचाव किया। उल्लेखनीय है कि संघर्ष समिति जब से पिण्डवाड़ा से सिरोही-बागरा रेल लाइन जोड़ने की मांग करते हुए आंदोलन कर चुके हैं तब से भाजपा कार्यकर्ता इनसे नाराज चल रहे हैं। समिति का कहना है कि सांसद लुम्बाराम चौधरी केंद्र में यहां का प्रतिनिधित्व करते हैं इसलिए उनको वहां पैरवी करनी चाहिए। प्रदर्शन के दौरान समिति ने सांसद के खिलाफ नारेबाजी भी की। ऐसे में लग रहा है कि सांसद के सामने अपना नम्बर बढ़ाने के लिहाज से भाजपा पदाधिकारी समिति पदाधिकारियों से नाराजगी जताते हैं।

पहली बार उठराव पर किया स्वागत

पिंडवाड़ा स्टेशन पर लम्बी दूरी की साबरमती-गोरखपुर ट्रेन के पहली बार उठराव को देखते हुए भाजपा की ओर से स्वागत किया गया। विधायक समामग रासिया ने लोको पायलट को माल्यार्पण किया। इसके बाद हरी झंडी दिखा कर ट्रेन को रवानगी दी। भाजपा जिला महामंत्री नरपतसिंह राणावत, मंडल अध्यक्ष सतोष गहलोत, जीतू देवासी, महिपाल चारण, काशीराम रावल समेत कई लोग मौजूद थे।

पावटा सिविल न्यायालय में स्थाई न्यायिक अधिकारी की मांग तेज, बार एसोसिएशन ने सांसद-विधायक को ज्ञापन सौंपा



पावटा के पास खड़ी पिकअप से टकराई रोडवेज बस, 32 यात्री घायल, चालक गंभीर, हाईवे पर लगा जाम

बढ़ता राजस्थान

पावटा (सुशील कुमार बंसल)। प्रागपुरा थाना इलाके में शनिवार सुबह घने कोहरे के बीच जयपुर-दिल्ली राष्ट्रीय राजमार्ग पर बड़ा हादसा हो गया। पावटा उपजिला अस्पताल से करीब एक किलोमीटर पहले चूना फैक्टरी के पास हुई इस दुर्घटना में राजस्थान रोडवेज बस सड़क किनारे खड़ी पिकअप से टकरा गई, जिसके बाद बस डिवाइडर पर चढ़ गई। अचानक हुए हादसे से बस में सवार यात्रियों में चीख-पुकार मच गई और हाईवे पर लंबा जाम लग गया। प्रागपुरा थाना अधिकारी भजना राम ने बताया कि कंट्रोल रूम से सूचना मिली थी कि पावटा के निकट रोडवेज बस और पिकअप की टक्कर हुई है। प्रारंभिक जांच में सामने आया कि पिकअप का टायर फटने के बाद वाहन सड़क किनारे खड़ा था, जिसके पीछे पड़ी स्टेपनी कोहरे की वजह से दिखाई नहीं दी। इसी दौरान दिल्ली की ओर जा रही राजस्थान रोडवेज बस का टायर स्टेपनी पर चढ़ गया, जिससे बस अनियंत्रित होकर डिवाइडर पर चढ़ गई। उपजिला अस्पताल पीएमओ डॉ. रवि बंसल ने बताया कि हादसे की सूचना सुबह करीब 07.30 बजे मिलते ही अस्पताल में इमरजेंसी टीम को अलर्ट किया गया और चिकित्सकों, नर्सिंग स्टाफ व सहयोगियों की अतिरिक्त इट्यूटी लगाई गई। उन्होंने बताया कि बस चालक



किरण कुमार के सीने पर स्टीयरिंग दबने से गंभीर चोट आई, जबकि करीब पांच अन्य घायल यात्रियों को जयपुर रेफर किया गया। सह चालक रंजिता देवी ने बताया कि बस में करीब 50 सवारियां थीं, जिनमें उनके सहित करीब 32 लोग घायल हुए। अधिकतर लोगों को हल्की चोटें आईं और प्राथमिक उपचार के बाद छुट्टी दे दी गई। घायलों के उपचार में वरिष्ठ

चिकित्सक एस.के. वर्मा व डॉ. अशोक ने भी विशेष भूमिका निभाई। दोनों चिकित्सकों ने घायलों की स्थिति का जायजा लेकर प्राथमिक एवं उन्नत उपचार की व्यवस्था सुनिश्चित करवाई। डॉ. एस.के. वर्मा ने कहा कि कोहरे में होने वाले हादसों में ज्यादातर चोटें चेहरा, छाती और अंगों पर आती हैं, ऐसे में त्वरित उपचार जरूरी होता है। वहीं डॉ. अशोक ने बताया कि

वरिष्ठजनों की पहल को नकारते हुए प्रकाश कोठारी ने किया त्याग से इन्कार, हर्ष मेहता ने विद्रो किया फार्म उपलब्ध नहीं हो पायी पूर्ण पते सहित मतदाता सूची, प्रत्याशी परेशान-नहीं कर पा रहे जनसंपर्क

बढ़ता राजस्थान

उदयपुर (नि.स.)। ओसवाल सभा के आगामी चुनावों में समाज के वरिष्ठ जनों ने पहल करते हुए अध्यक्ष पद के तीनों प्रत्याशियों से समाज हित में बात करते हुए निर्विरोध चुनाव करवाने एवं समाज में जो विघटन हुआ हैं उसे समाप्त करने की कोशिश की और समाज के वरिष्ठ हर्ष मेहता को निर्विरोध अध्यक्ष बनाने का प्रस्ताव रखा, इस पर संजय भण्डारी ने सहमति जताते हुए समाज हित में त्याग एवं समर्पण की बात कही, किन्तु अध्यक्ष पद के दूसरे प्रत्याशी प्रकाश कोठारी ने उपरोक्त प्रस्ताव को सिरे से नकारते हुए चुनाव लड़ने की बात की। इस पर मजबूरन हर्ष मेहता ने अध्यक्ष पद से अपना फार्म विद्रो कर लिया। आज भी जब कुछ प्रत्याशियों ने ओसवाल सभा में मतदाताओं के पूर्ण पते एवं मोबाइल नम्बर सहित मतदाता



सूची के लिए संपर्क किया तो वो उन्हें उपलब्ध नहीं करवाई गईं और चुनाव संयोजक सुरेन्द्र मेहता और मानक जारोली ने बताया कि ऐसी कोई प्रामाणिक सूची या मतदाताओं के बारे में पते व मोबाइल नम्बर सहित सूचनाएं उनके पास उपलब्ध नहीं हैं। ऐसे में प्रत्याशियों को 9500 से अधिक मतदाताओं से सम्पर्क करने में भारी परेशानी का सामना करना

पड़ रहा हैं जबकि अब चुनावों में 10 दिन से भी कम का समय बचा हैं। शनिवार को संजय भण्डारी ने अपने 50 ही प्रत्याशियों के साथ सुबह मंडी, बड़ा बाजार, मोती चोहट्टा,घंटाघर इत्यादि क्षेत्र और शाम को यूनिवर्सिटी क्षेत्र में प्रचार किया। उनके साथ प्रचार में अनामिका चैधरी, प्रशांत भण्डारी, कमलेश बया, अशोक दशरड़ा, रेणु जैन, अरविन्द जारोली, सुरेन्द्र

जारोली, सोनू जारोली, अनिल मेहता, अंकुर मुर्झिया, सुधीर मेहता, राज कुमार गन्ना, हेमन्त मेहता, ललित जैन, सतीश कच्छरा, सोनू नागौर,भावना नागौरर, प्रशांत भंडारी, राकेश बया, कुलदीप मेहता, महेश बया, किरण नागौरी,रूपम नलवाया, राज कुमार मेहता इत्यादि बड़ी संख्या में प्रत्याशी एवं समाज के सदस्य उपस्थित थे।

ऊंट उत्सव: दूसरे दिन योग साधकों ने किया योग घने कोहरे और ठंड के बावजूद डटे रहे योग साधक

बढ़ता राजस्थान

अनूपगढ़ (डी एल सारस्वत)। अंतर्राष्ट्रीय ऊंट उत्सव के दूसरे दिन शनिवार के कार्यक्रमों की शुरुआत %करें योग, रहे निरोग% कार्यक्रम के साथ हुई।

संसोलाव तालाब के पास स्थित पीपल पार्क में घने कोहरे और ठंड के बावजूद सैकड़ों योग साधकों ने योग क्रियाएं की तथा बीकानेर की संस्कृति, सभ्यता और यहां की परंपराओं को समृद्ध करने का संदेश दिया। जिला प्रशासन तथा पर्यटन विभाग के संयुक्त तत्वावधान में आयोजित हो रहे तीन दिवसीय ऊंट उत्सव के दूसरे दिन पहली बार यह कार्यक्रम आयोजित हुआ। जिसमें प्रवीर योगासन स्पोर्ट्स अकेडमी, महाराजा गंगासिंह विश्वविद्यालय के योग विभाग, एलएम स्पोर्ट्स अकेडमी, एमएम ग्राउंड क्रिकेट अकादमी तथा कपिल क्रीडाश्रम के प्रतिनिधियों तथा शारीरिक शिक्षकों सहित स्थानीय योग साधकों ने भाग लिया। योग प्रशिक्षण भुवनेश पुरोहित के नेतृत्व में यशोवर्धनी आचार्य, स्नेहा व्यास, सपना बेरवाल और प्रियंका रघुवंशी ने प्रोटोकॉल के अनुसार प्रशिक्षण दिया तथा योग से जुड़ी जानकारी दी।

पर्यटन विभाग के सहायक



निदेशक महेश व्यास ने कहा कि नियमित योग और प्राणायाम के माध्यम से शरीर और मन स्वस्थ रहता है। उन्होंने कहा कि जिला

कलेक्टर के निर्देशानुसार महोत्सव में कई नवाचार किए जा रहे हैं।

सहायक पर्यटन अधिकारी नेहा शेखावत, जिला खेल

अधिकारी सुरेंद्र हर्ष, रामेंद्र हर्ष, रामकुमार पुरोहित, शिवाजी छंगाणी, मदन मोहन छंगाणी सहित अनेक लोग मौजूद रहे।

मिल पा रहा है। उन्होंने कहा कि राज्य सरकार के दो वर्ष पूर्ण होने के बाद भी उच्च न्यायालय की ओर से स्थाई न्यायिक अधिकारी की नियुक्ति नहीं की गई है तथा एडीजे कोर्ट के लिए बजट में भी स्वीकृति नहीं मिली है। उन्होंने कहा कि जिला कोटपूतली-बहरोड़ में राजस्व अपील अधिकारी की गैर-मौजूदगी के चलते कार्यकर्ता को अपील के लिए जयपुर को दौड़ लगानी पड़ती है, जिससे समय व धन दोनों का नुकसान होता है। गौरतलब है कि पावटा बार एसोसिएशन में पूर्व अध्यक्ष ओमप्रकाश सैनी, उपाध्यक्ष राजेश कुमार, सचिव सुरेंद्र सिंह एवं कोषाध्यक्ष मुकेश कुमार यादव सहित अनेक अधिवक्ता लंबे समय से क्षेत्र में बेहतर न्यायिक व्यवस्था एवं पारदर्शी राजस्व तंत्र की मांग को लेकर सक्रिय हैं। उनका कहना है कि पावटा उपखण्ड का दायरा बढ़ने और मुकदमों की संख्या में वृद्धि के बाद भी न्यायिक ढांचे को मजबूत करने की दिशा में अपेक्षित कदम नहीं उठाए गए हैं।

गंभीर घायलों को देर न करते हुए रेफर किया गया, जबकि सामान्य घायलों को प्राथमिक उपचार देकर सुरक्षित छुट्टी दी गई।

हादसे में घायल

हादसे में घायल यात्रियों में रोहित (जयसिंहपुरा राजपूत), श्रवण कुमार (बाघावास), नमन (जयसिंहपुरा), मनिष (खोरी), कृष्णा गुर्जर, सचिन गुर्जर (नारायणपुर) सहित रोहिताश, प्रेमराज, ललित, जितेंद्र स्वामी, पवन कुमार योगी, अनिता देवी, अंजलि, प्रदीप, वंदना, रीतिका, सरपेश, रवि कुमार, दीपक सैनी, महेन्द्र, दलित, योगेन्द्र, दीपक, ईशारानी, राजेश, कल्पित, रामवतार, दौलत, सीता व रीतिका शामिल हैं। अधिकांश को प्राथमिक उपचार के बाद छुट्टी दे दी गई।

प्रागपुरा थाना एसएसआई कंवर सिंह ने बताया कि दुर्घटना के बाद हाईवे कुछ देर बाधित रहा। पुलिस टीम ने क्षतिग्रस्त वाहनों को साइड करवा कर यातायात सुचारू कराया। प्रकरण में आगे जांच जारी है। स्थानीय प्रशासन ने कोहरे के कारण हाईवे पर बढ़ते हादसों पर चिंता जताते हुए वाहन चालकों से सावधानीपूर्वक चलने, लो बीम पर हेडलाइट रखने, निर्धारित गति सीमा का पालन करने तथा हाईवे पर बिना संकेतक वाहन खड़ा न करने की अपील की है।

बेहतर स्वास्थ्य सुविधाएं देना हमारी प्राथमिकता है

गोयली में प्राथमिक स्वास्थ्य केंद्र भवन का शिलान्यास



बढ़ता राजस्थान

सिरोही (नि.स.)। पंचायतराज राज्यमंत्री ओटाराम देवासी ने कहा कि क्षेत्र को अच्छी व बेहतर स्वास्थ्य सुविधाएं देना उनकी प्राथमिकता है। इसमें कोई कसर नहीं छोड़ी जाएगी। गोयली में प्राथमिक स्वास्थ्य केंद्र बनने के बाद क्षेत्रवासियों को भरपूर सुविधाएं मिल सकेगी। वे शनिवार को गोयली में आयोजित पीएचसी भवन के शिलान्यास समारोह में बोल रहे थे। उन्होंने कहा कि विकास के लिए सामूहिक प्रयास आवश्यक है। ग्रामीणों से भी सहयोग मांगा। उन्होंने जनभावनाओं के अनुरूप कार्य किए जाने का भरोसा दिलाया। बताया कि प्राथमिक स्वास्थ्य केंद्र भवन के निर्माण पर एक करोड़ 82 लाख रुपए खर्च किए जाएंगे। इस दौरान उन्होंने गोयली गांव में स्वीकृत किए गए अटल गांव पथ व पानी टंकी निर्माण का भी उल्लेख किया। सांसद लुम्बाराम चौधरी ने सरकारी योजनाओं से लाभ उठाने का आग्रह किया। इस दौरान जिला प्रमुख अर्जुनराम, प्रधान हंसमुखकुमार, जिला परिषद सदस्य महेंद्रकुमार राणा, पंचायत समिति सदस्य लक्ष्मणसिंह, प्रशासक राजू कुंवर, उपखंड अधिकारी हरिसिंह देवल, सीएमएचओ डॉ.दिनेश खराड़ी, बीसीएमओ डॉ.विवेक जोशी समेत कई लोग मौजूद रहे।

निःशुल्क स्वास्थ्य एवं नेत्र जांच शिविर आज

बढ़ता राजस्थान

उदयपुर (नि.स.)। राजपूत महासभा की ओर से रविवार 11 जनवरी को रावजी हाटा स्थित राजपूत भवन मे 'एक विशाल निःशुल्क स्वास्थ्य एवं नेत्र जांच शिविर आयोजित होगा। शिविर सुबह 9 बजे से दोपहर 2 बजे तक रखा गया है। महासभा के महासचिव प्रदीप सिंह भाटी ने सराहनीय पहल पर उक्त शिविर आयोजित किया जा रहा है। उन्होंने बताया कि शहरवासियों के लिए शहर में स्वास्थ्य सेवाओं को और बेहतर बनाने की दिशा में युवा समाजसेवी, शहर के चिंतक और राजपूत महासभा के इस शिविर में डॉ. खुशबू खमेसरा (फिजिशियन-होम्योपैथी) एवं डॉ. लीपा मोहंती (प्रोफेसर एवं फेको सर्जन, नेत्र विभाग) द्वारा मरीजों को स्वास्थ्य संबंधी परामर्श एवं उपचार की सलाह दी जाएगी। इसके साथ ही निःशुल्क ब्लड शुगर व टोटल कोलेस्ट्रॉल जांच की सुविधा एपेक्स सोनोग्राफी एंड लेब द्वारा अन्य सभी जांचों पर 25 प्रतिशत की विशेष छूट दी जाएगी।

कार्यक्रम के संयोजक प्रदीप सिंह भाटी ने बताया कि इस शिविर का मुख्य उद्देश्य क्षेत्रवासियों को उनके नजदीक बेहतर स्वास्थ्य सुविधाएं उपलब्ध कराना है। उन्होंने कहा कि आमजन को स्वास्थ्य संबंधी परामर्श करने और मजबूत स्वास्थ्य व्यवस्था की दिशा में यह प्रयास किया जा रहा है।

भाटी ने शहरवासियों से अधिक से अधिक संख्या में शिविर में पहुंचकर स्वास्थ्य लाभ लेने की अपील की है।

एक शाम गौ सेवा के नामःभक्ति संध्या व हाउजी गेम्स का मत्स्य आयोजन आज

बढ़ता राजस्थान

उदयपुर (नि.स.)। गुरु कमल चंद्रोशन गौ सेवा ट्रस्ट के तत्वावधान में 'एक शाम गौ सेवा के नाम' भक्ति संध्या का आयोजन दिनांक 11 जनवरी रविवार को शाम 6 बजे सुखाड़िया रोमंच, टाउन हॉल, उदयपुर में किया जा रहा है। ट्रस्ट की महासचिव सीमा जैन ने बताया कि यह भव्य भक्ति संध्या हाउजी गेम्स के साथ संपन्न होगी। कार्यक्रम के माध्यम से एकत्रित की गई संपूर्ण चैरिटी राशि से 12, 13, 14 व 15 जनवरी को उदयपुर एवं आसपास की 21 गोशालाओं में गौ माता के लिए महाप्रभु प्रसाद वितरित किया जाएगा। जिसमें 21 क्विंटल लापासी, 21,000 किलो चारा, 2100 रोटियां, गुड़ एवं 21 किलो खोपरा का वितरण किया जाएगा। भक्ति संध्या में सुप्रसिद्ध भजन गायक पिंटू सेन, विश्वास नंदवाना, मुकेश पालीवाल सहित अन्य कलाकार अपने भजनों के माध्यम से गौ माता की महिमा का गुणगान करेंगे। भक्ति संध्या के साथ फौजी गेम्स नाकोड़ा भक्त भाग्यश्री गन्ना के सानिध्य में खेला जाएगा,साथ ही कार्यक्रम के दौरान लकी झूँ का भी आयोजन किया जाएगा। हाउजी टिकट एवं लकी झूँ में एलइडी टीवी फ्रिज वाशिंग मशीन आदि 14 पारितोषिक रखे गए हैं।

भाजपा सरकार में नौकरशाही हावी है - मीणा, किसानों के साथ मिलकर कांग्रेस लड़ेगी आर पार की लड़ाई



बढ़ता राजस्थान

नैनवां,(टी.आर सैनी)। भाजपा सरकार किसान विरोधी है।अतिवृष्टी से किसानो की फसले सहित मकान व मवेशियो में भारी नुकशान हो गया है। लेकिन सरकार किसानो को मुआवजा नहीं दे रहे है। कांग्रेस पार्टी किसानो के साथ कंधे से कंधा मिला कर खड़ी है।शनिवार को कांग्रेस के जिलाध्यक्ष महावीर मीणा ने किसानो के धरने पर बोलते हुए कहा। उन्होने कहा कि पच्ची की सरकार लाचार है। सरकार में नौकरशाही हावी है। हर विभाग में भ्रष्टाचार पनप रहा है। किसानो की कोई सुनने वाला नहीं है। अतिवृष्टि के समय उन्होने नैनवां क्षेत्र का दौरा किया था। कई गांव में अतिवृष्टि से तबाही मच गई थी लेकिन सरकार ने किसानो की सुध नहीं है। क्षेत्र के जागरूक किसानो द्वारा अपनी वाजिब मांगो को लेकर पिछले 10 दिनों से धरना प्रदर्शन किया जा रहा है। कांग्रेस किसानो के धरने प्रदर्शन का समर्थन करती है। शीघ्र ही किसानो को फसल खराबा का मुआवजा नहीं दिया गया तो वे किसानो के साथ मिल कर उग्र प्रदर्शन करेंगे। जिलाध्यक्ष महावीर मीणा के साथ प्रदेश युथ महासचिव गिरिराज मीणा, जिला परिषद प्रतिनिधि किशन गोपाल मीणा रायथल, बून्दी कांग्रेस ब्लॉक अध्यक्ष रामकरण मीणा मौजूद रहे।

खाद्य मंत्री श्री गोदारा शनिवार को लूणकरणसर नगरपालिका क्षेत्र में विभिन्न विकास कार्यों का करेंगे लोकार्पण-शिलान्यास



बढ़ता राजस्थान

अनूपगढ़ (डी एल सारस्वत)। खाद्य एवं नागरिक आपूर्ति मंत्री श्री सुमित गोदारा शनिवार को नगर पालिका लूणकरणसर में विभिन्न विकास कार्यों का शिलान्यास और लोकार्पण किया गोदारा प्रातः 11.30 बजे वाई 2 में 40 लाख रुपए की लागत से बने अंबेडकर छात्रावास का लोकार्पण, दोपहर 12.30 बजे वाई 3 में तीन लाख रुपए की लागत से चार्क में लगाए गए झूलो का लोकार्पण करेंगे। दोपहर 1 बजे कुंभाना बास में आयोजित कार्यक्रम में भाग लेंगे। दोपहर 2 बजे कालवास में 10.95 लाख रुपए की लागत से बनी पार्क की चारदीवारी, भ्रमणपथ और बेंच का लोकार्पण करेंगे। गोदारा दोपहर 3.30 बजे जोगियासन बस्ती के राजकीय उच्च माध्यमिक विद्यालय में 7.50 लाख रुपए की लागत से तैयार टीन शेड और शौचालय का लोकार्पण करेंगे। गोरखनाथ पार्क में 9.95 लाख रुपए के मिट्टी भराई और चारदीवारी तथा मरम्मत कार्य, वाई 10 में 5 लाख रुपए की लागत से सार्वजनिक रक्षण भूमि में बने जल कुंड व टीन शेड का लोकार्पण करेंगे। गोदारा सायं 5 बजे रामनगरी में एनएच 62 से नाथवाना रोड व अंडर ब्रिज का शिलान्यास करेंगे। इस पर 9 करोड़ 50 लाख रुपए व्यय किए जाएंगे।

भक्ति और सेवा का संगम: घाटगेट पुलिस लाइन में उमड़ा जनसैलाब, 1400 नवनियुक्त पुलिसकर्मियों सहित 3500 लोगों ने पाया पौष बड़ा प्रसाद बढ़ता राजस्थान

जयपुर (का.स.)। राजधानी के घाटगेट स्थित पुलिस दूरसंचार लाइन में शनिवार, 10 जनवरी को श्रद्धा और उल्लास का अनूठा नजारा देखने को मिला। यहाँ स्थित संचारेश्वर महादेव मंदिर में विशाल पौष बड़ा (भोजन प्रसादी) महोत्सव का आयोजन किया गया, जिसमें पुलिस महकमे के आला अधिकारियों से लेकर नवनियुक्त जवानों तक ने एक ही पंगत में बैठकर प्रसादी ग्रहण की। यह भव्य धार्मिक आयोजन पुलिस दूरसंचार आवासीय परिसर के अधिकारियों एवं कर्मचारियों के सामूहिक सहयोग से संपन्न हुआ। कार्यक्रम को अतिरिक्त महानिदेशक पुलिस साइबर क्राइम एवं तकनीकी वी.के. सिंह, निदेशक दौलतराम अटल और पुलिस अधीक्षक डॉ. हेमराज मीणा सहित अन्य उच्चाधिकारियों का कुशल मार्गदर्शन प्राप्त हुआ।

बुद्धाखेड़ा (कपासन) में तीन दिवसीय नानी बाई का मायरा की कथा का होगा आयोजन बढ़ता राजस्थान

कपासन (नि.स.)। नगर के रेलवे स्टेशन (बुद्धाखेड़ा) स्थित श्री बुद्धेश्वर महादेव मंदिर परिसर में तीन दिवसीय नानी बाई का मायरा की कथा का धार्मिक आयोजन किया जायेगा जिसको लेकर श्रद्धालुओं द्वारा तैयारियां शुरू कर दी गयी है। जानकारी अनुसार नगर कपासन के रेलवे स्टेशन स्थित बुद्धाखेड़ा में श्री बुद्धेश्वर महादेव मंदिर पर नगरवासियों एवं श्रद्धालुओं के सहयोग से 21 से 23 जनवरी तक नानी बाई का मायरा की कथा का आयोजन होगा।उक्त तीन दिवसीय नानी बाई का मायरा की कथा के समापन दिवस 23 जनवरी बसंत पंचमी पर उक्त धार्मिक आयोजन में ठाकुरजी द्वारा नानी का मायरा भरने की कथा का वाचन किया जायेगा। यहां नगर कपासन के बुद्धाखेड़ा में प्रतिदिन 12.15 से 4.30 नरसी भक्त चरित्र एवं नानी बाई का मायरा की कथा होगी।इधर उक्त तीन दिवसीय नानी बाई का मायरा की कथा के धार्मिक आयोजन को लेकर श्रद्धालुओं द्वारा तैयारी आरंभ की जा चुकी है जिसमें भक्तों एवं नगरवासियों द्वारा व्यवस्थाओं में सहयोग प्रदान किया जा रहा है।

बांग्लादेश में हिंदुओं पर अत्याचार के विरोध में सड़कों पर उतरा हिंदू समाज

बढ़ता राजस्थान

रावतभाटा (नि.स.)।हिंदू जागरण मंच के खंड युवा प्रमुख प्रवीण लाड़ एवं नगर संयोजक दिनेश ठाकुर ने बताया शनिवार को रावतभाटा का सकल हिंदू समाज हिंदू जागरण मंच के नेतृत्व में बांग्लादेश में हिंदुओं पर हो रहे अत्याचार के विरोध में सड़कों पर उतरा और जोरदार प्रदर्शन किया साथ ही बांग्लादेश अंतरिम सरकार प्रमुख मोहम्मद युनुस का पुतला दहन एवं माननीय गृह मंत्री महोदय के नाम तहसीलदार महोदय को ज्ञापन दिया गया।

हिंदू जागरण मंच से बड़ोदिया प्रमुख बनवारी लाल वैष्णव ने बताया सर्व समाज के कार्यकर्ता अंबे माता मंदिर पर एकत्र हुए।



अंबे माता मंदिर चौराहे पर कार्यकर्ताओं द्वारा जमकर नारेबाजी दी गई।

कार्यक्रम का संचालन हिंदू जागरण मंच के संपर्क प्रमुख चंद्र सिंह भाटी द्वारा किया गया। सर्वप्रथम कार्यक्रम का परिचय हिंदू जागरण मंच के जिला आयाम प्रमुख

डॉ जगदीश चंद्र शर्मा ने दिया।

उपस्थित जनसमूह को बांग्लादेश में हो रही घटनाओं से हिंदू जागरण मंच की महिला प्रमुख आशा व्यास, विप्र फाउंडेशन के हरिओम शर्मा, शिक्षक संघ राष्ट्रीय के पूर्व अध्यक्ष नानूराम अहीर, पेशनर समाज अध्यक्ष शंभू लाल

दशौरा, बार संगठन महामंत्री राहुल जैन , पंजाबी समाज अध्यक्ष बाल किशन गुलाटी किसान मोर्चा प्रदेश उपाध्यक्ष कमलेंद्र सिंह हाड़ा, प्रधान प्रतिनिधि कुशाल बारेशा, सहित कई कार्यकर्ताओं ने संबोधित किया एवं बांग्लादेश सरकार को सीधे-सीधे चेतावनी दीएवं गृह मंत्री महोदय से

रक्त की एक बूँद, किसी की पूरी ज़िंदगी- युवाओं के संकल्प से सजी मानवता की उम्मीद मानव सेवा संकल्प का जन-जागरूकता अभियान, विद्यार्थियों ने लिया रक्तदान का संकल्प बढ़ता राजस्थान

ब्यावर(अनिल सिखवाल)। सामाजिक सरोकारों और रक्तदान के क्षेत्र में अग्रणी भूमिका निभा रही संस्था मानव सेवा संकल्प द्वारा मकर संक्रांति पर आयोजित होने वाले रक्तदान शिविर की तैयारियों के तहत व्यापक जन-जागरूकता अभियान को गति दी जा रही है। इसी क्रम में आयोजित तैयारी बैठक में अभियान की रणनीति पर विस्तार से चर्चा करते हुए समाज के विभिन्न वर्गों तक पहुंच सुनिश्चित करने का संकल्प लिया गया अभियान के अंतर्गत राजकीय पटेल उच्च माध्यमिक विद्यालय, बाल मन्दिर बालिका उच्च माध्यमिक विद्यालय एवं न्यू मॉर्निंग एकेडमी सहित विभिन्न शिक्षण संस्थानों में अध्ययनरत छात्र-छात्राओं को रक्तदान के महत्व, आवश्यकता एवं सामाजिक दायित्व के प्रति जागरूक किया गया। विद्यार्थियों को बताया गया कि रक्तदान एक सुरक्षित, सरल और जीवनरक्षक प्रक्रिया है, जिससे असंख्य जिंदगियों को बचाया जा सकता है।



इस अवसर पर विद्यार्थियों ने स्वयं रक्तदान करने तथा अपने परिवार व समाज को प्रेरित करने का संकल्प लिया।

कार्यक्रम को संबोधित करते हुए मानव सेवा संकल्प के प्रणता एडवोकेट अजय शर्मा ने कहा कि युवा वर्ग समाज की सबसे बड़ी शक्ति है। यदि छात्र जीवन से ही सेवा और संवेदनशीलता का भाव विकसित हो जाए, तो एक स्वस्थ,

जागरूक और मानवीय समाज का निर्माण संभव है। उन्होंने रक्त की निरंतर आवश्यकता पर प्रकाश डालते हुए युवाओं से नियमित रक्तदान का आह्वान किया।

पूर्व शिविर संयोजक अजमत काठात ने कहा कि रक्तदान केवल किसी एक व्यक्ति के लिए नहीं, बल्कि पूरे परिवार के लिए आशा की किरण बनता है। उन्होंने विद्यार्थियों से समाज में फैली भ्रांतियों को दूर

करने में सक्रिय भूमिका निभाने का आग्रह किया वहीं शिविर संयोजक मुकेश गर्ग ने बताया कि संस्था का उद्देश्य केवल रक्तदान शिविर आयोजित करना नहीं, बल्कि समाज में स्थायी जागरूकता पैदा करना है। विद्यार्थियों की सहभागिता से यह अभियान और अधिक प्रभावी होगा और भविष्य में रक्त की कमी जैसी गंभीर समस्या से निपटने में मदद मिलेगी।

राजस्थानी भाषा, साहित्य, संस्कृति अत्यंत समृद्ध- केन्द्रीय मंत्री मेघवाल



बढ़ता राजस्थान

अनूपगढ़ (डी एल सारस्वत)। केन्द्रीय विधि एवं न्याय मंत्री अर्जुन राम मेघवाल ने कहा कि राजस्थानी भाषा, साहित्य और संस्कृति अत्यंत समृद्ध है। मायड़ भाषा के व्यापक प्रचार-प्रसार के लिए गंभीरता से कार्य किया जाए। मेघवाल शुक्रवार को राजस्थानी भाषा, साहित्य एवं संस्कृति अकादमी की मुखपत्रिका जागती जोत के सद्य प्रकाशित अंकों का बीकानेर ट्रेड फेयर एक्सपो

परिसर में अवलोकन कर रहे थे। इन अंकों में दो विशेषांक राजस्थानी गद्य साहित्य री समालोचना व डॉ. नृसिंह राजपुरोहित विशेषांक शामिल हैं। केन्द्रीय मंत्री श्री मेघवाल ने कहा कि राजस्थानी में उत्कृष्ट साहित्य सृजन हुआ है। अकादमी सचिव शरद केवलिया ने अकादमी गतिविधियों की जानकारी दी। जागती जोत संपादक मधु आचार्य आशवादी ने जागती जोत के प्रकाशित होने वाले आगामी अंकों के बारे में बताया।

मंदाकिनी ने किया स्वाभिमान भोज रसोई का अवलोकन यूनेस्को टीम ने किया मंदाकिनी का स्वागत-सम्मान बढ़ता राजस्थान

भीलवाड़ा ,(अमित शर्मा) । राम तेरी गंगा मैली फैम प्रसिद्ध अभिनेत्री मंदाकिनी ने शनिवार को रेल्वे स्टेशन के नजदीक मानसिंहका धर्मशाला में स्थित जवाहर फाउण्डेशन द्वारा संचालित स्वाभिमान भोज रसोई का अवलोकन किया। इस अवसर पर जवाहर फाउण्डेशन के संस्थापक व प्रसिद्ध उद्योगपति समाजसेवी रिजु झुनझुनवाला के 47वे जन्मदिवस का भी केक काटकर उन्हें बधाई व शुभकामनाएं दीं। साथ ही स्वाभिमान भोज रसोई का अवलोकन के समय वहां आये जरूरतमंदों को थाली का टोकन भी स्वयं ने बोंटे। साथ ही प्रत्येक जरूरतमंद को अपने हाथों से थाली परोसी। इस अवसर पर मीडिया द्वारा पूछे गये सवालों का जवाब देते हुए जवाहर फाउण्डेशन द्वारा संचालित स्वाभिमान भोज की प्रशंसा करते हुए कहा कि आज के समय में एक रूपये की



नाम मात्र राशि में भोजन उपलब्ध करवाना केवल सेवा ही नहीं बल्कि स्वाभिमान की भी मिसाल है। देश में इतनी कम राशि में स्वादिष्ट

कर सकते है। धर्मशाला पहुंचने पर स्टेट फेडरेशन ऑफ यूनेस्को एसोसिएशन इन राजस्थान के प्रदेश संयोजक गोपाल लाल माली व जवाहर फाउण्डेशन के प्रभारी रजनीश वर्मा ने मंदाकिनी की आगवानी करते हुए गुलदस्ता भेंट कर उनका स्वागत किया। तत्पश्चात् स्वाभिमान भोज का अवलोकन कराया। इस अवसर पर जिला यूनेस्को एसोसिएशन के अध्यक्ष ललित अग्रवाल, प्रवक्ता मधु लोढा, अर्पिता खमेसरा, नमिता डांगी, सुनिता बागवार सहित कई यूनेस्को टीम के सदस्यों ने भी मंदाकिनी का स्वागत सम्मान कर उन्हें बुके भेंट किये। इस अवसर पर जवाहर फाउण्डेशन के टीम सदस्य वैभव जोशी, लोकेन्द्र पण्ड्या, राकेश मानसिंहका, प्रकाश जोशी, शिल्पी सिंह, रामवती, राज ऋषि, सुनिल झा, सत्यम झा, दीपक मेहरा, रसोई संचालिका रजिया बानू सहित कई लोग उपस्थित थे।

45 दिवसीय राष्ट्रव्यापी जनआंदोलन से हर गांव-हर मजदूर तक पहुंचेगा संघर्ष का संदेश

काम के अधिकार पर संकट, कांग्रेस का निर्णायक प्रतिरोध- ‘मनरेगा बचाओ संग्राम का बिगुल’

बढ़ता राजस्थान

ब्यावर(अनिल सिखवाल)। अखिल भारतीय कांग्रेस कमेटी के निर्देशानुसार ‘मनरेगा बचाओ संग्राम’ के अंतर्गत काम के अधिकार की रक्षा हेतु 45 दिवसीय राष्ट्रव्यापी जनआंदोलन प्रारंभ किया जा रहा है। इसी क्रम में जिला कांग्रेस कमेटी ब्यावर द्वारा आंदोलन के सभी चरणों को पूर्ण संगठनात्मक अनुशासन, व्यापक जनभागीदारी एवं जमीनी स्तर तक प्रभावी क्रियान्वयन के साथ संचालित किया जाएगा जिला कांग्रेस कमेटी अध्यक्ष किशोर चौधरी ने बताया कि महान्मा गांधी राष्ट्रीय ग्रामीण रोजगार गारंटी अधिनियम (मनरेगा) वर्ष 2005



में यूपीए सरकार द्वारा लागू किया गया एक अधिकार-आधारित कानून है, जो प्रत्येक ग्रामीण परिवार को मजदूरी रोजगार की कानूनी गारंटी देता है। कांग्रेस ने केंद्र सरकार द्वारा प्रस्तावित वीबी-ग्राम-जी कानून पर कड़ा विरोध जताते हुए, कहा कि यह रोजगार की

कानूनी गारंटी को समाप्त करता है, पंचायतों की भूमिका कमजोर करता है, निर्णय प्रक्रिया का केंद्रीकरण करता है और बजट-सीमित ढांचे के तहत शनिवार को ब्यावर में जिला स्तरीय प्रेस कॉन्फ्रेंस का आयोजन किया गया जिसमें मनरेगा बचाओ संग्राम पर विचार विमर्श किया साथ

है। इन्हीं खतरों को देखते हुए कांग्रेस कार्यसमिति ने 27 दिसंबर 2025 को ‘मनरेगा बचाओ संग्राम’ शुरू करने का निर्णय लिया उसी के तहत शनिवार को ब्यावर में जिला स्तरीय प्रेस कॉन्फ्रेंस का आयोजन किया गया जिसमें मनरेगा बचाओ संग्राम पर विचार विमर्श किया साथ

पत्रकारों के प्रश्नों के जवाब दिए गए आज 11 जनवरी को एक दिवसीय उपवास व प्रतीकात्मक विरोध, 12 से 29 जनवरी तक पंचायत स्तर जनसंपर्क अभियान, 30 जनवरी को वाई व ब्लॉक स्तर धरना, 31 जनवरी से 6 फरवरी तक जिला स्तरीय धरना व कलेक्टर कार्यालय पर ज्ञापन, 7 से 15 फरवरी तक विधानसभा घेराव तथा 16 से 25 फरवरी तक क्षेत्रीय पीसीसी रैलियों के साथ समापन कार्यक्रम आयोजित किए जाएंगे। कांग्रेस पार्टी ने स्पष्ट किया कि वह गरीबों के रोजगार अधिकार, सामाजिक न्याय और संविधान की रक्षा के लिए हर स्तर पर संघर्ष करेगी

और मनरेगा को कमजोर करने की किसी भी साजिश को सफल नहीं होने देगी।

इस अवसर पर पूर्व मंत्री एवं राजस्थान प्रदेश कांग्रेस कमेटी के उपाध्यक्ष नसीम अख्तर, प्रदेश महासचिव पूर्व विधायक राकेश पारीक, प्रदेश सचिव रूबी खान, ब्यावर विधानसभा प्रत्याशी पारस पंच, सेवादल जिला अध्यक्ष विक्रम सोनी, महिला जिला अध्यक्ष इशिका जैन, युवा कांग्रेस जिला अध्यक्ष भूपेंद्र पवार,एनएसयूआई जिला अध्यक्ष जगदीप रावत, ब्लॉक अध्यक्ष अशोक रांका सहित बड़ी संख्या में कांग्रेस पदाधिकारी व कार्यकर्ता उपस्थित रहे।

विद्यार्थियों को नियमों की पालना के लिए शिक्षक प्रेरित करें -श्रीकांत कुमावत

जो हेलमेट जो एंट्री - देवेंद्र शर्मा



बढ़ता राजस्थान

धौलपुर (राजू शर्मा)। जिला परिवहन एवं सड़क सुरक्षा विभाग धौलपुर द्वारा मनाए जा रहे राष्ट्रीय सड़क सुरक्षा माह के अंतर्गत बाड़ी में चल रहे, शिक्षक दक्ष प्रशिक्षण शिविर में जिला परिवहन एवं सड़क सुरक्षा विभाग धौलपुर द्वारा सड़क सुरक्षा जागरूकता कार्यशाला का आयोजन किया गया। कार्यशाला को संबोधित करते हुए परिवहन निरीक्षक श्रीकांत कुमावत ने कहा कि शिक्षक ही विद्यार्थी के भविष्य का निर्धारण करते हैं। वह समाज को नई रोशनी दिखाने का कार्य करते हैं। उन्होंने कहा कि हमारा उद्देश्य विभिन्न आयोजनों के माध्यम से यातायात नियमों की जागरूकता को जन-जन तक पहुंचाने का है। शिक्षक वर्ग इसमें महत्वपूर्ण कड़ी के रूप में सहयोग प्रदान कर आयोजन को सफल बनाएं। पुलिस थाना कोतवाली प्रभारी देवेंद्र शर्मा ने कहा कि यदि शिक्षक विद्यालय में – नो हेलमेट नो एंट्री का कड़ाई से पालन करें, तो आने वाले समय में सभी यातायात नियमों की पालना सुनिश्चित कर सकते हैं। उन्होंने कहा कि बाड़ी में यातायात पुलिसकर्मियों द्वारा लगातार समझाइश आयोजन चलाया जा रहा है और चालान को कार्रवाई भी की जा रही है मगर फिर भी लोग यातायात नियमों का नियमित रूप से पालन नहीं कर रहे। परिवहन विभाग की ओर से सभी शिक्षकों को यातायात नियमों की पालना को लेकर शपथ ग्रहण कराई गई। पुलिस थाना कोतवाली द्वारा इस अवसर पर नो हेलमेट नो एंट्री पोस्टर का विमोचन किया गया। समारोह के दौरान यातायात कर्मी मुख्य रूप से उपस्थित रहे जिन्होंने यातायात नियमों के बारे में विस्तृत रूप से जानकारी दी। परिवहन व्यक्तियों से सीख से सुरक्षा टेक्नोलॉजी से परिवहन विषय पर न्यू एरा पब्लिक स्कूल में निबंध प्रतियोगिता का आयोजन किया गया जिसमें सबसे अधिक विद्यार्थियों ने अपनी भागीदारी निभाई इस अवसर पर जिला परिवहन विभाग के भूख त्यागी मुख्य रूप से उपस्थित थे।

कंचनपुर पुलिस ने पकड़े पुलिस पर हमले और हर्ष फायरिंग के आरोपी

बढ़ता राजस्थान

बाड़ी (राजू शर्मा)। उपखंड की कंचनपुर थाना पुलिस ने मुखबिर की सूचना पर कार्रवाई करते हुए पंजीपुरा गांव में एक्साइज एक्ट में कार्रवाई करने गई पुलिस टीम पर हुए हमले के मामले में आरोपी सहित आधा दर्जन परिवारजनों को गिरफ्तार किया है। वहीं पुलिस ने दूसरी कार्रवाई में अतिराज का पूरा गांव से हर्ष फायरिंग के दूसरे आरोपी को गिरफ्त में लिया है। जिसके कब्जे से 12 बोर की दुनाली बंदूक भी बरामद की गई है। कंचनपुर थाना अधिकारी रामकृष्ण यादव ने बताया कि जिला पुलिस अधीक्षक विकास सांगवान के निर्देश पर वांछित अपराधियों के खिलाफ चलाए जा रहे भरपकड़ अभियान में पुलिस टीम ने मुखबिर की सूचना पर कार्रवाई की है। दिनांक 12 /12 /2025 को पंजीपुरा गांव में आरोपी अशोक ठाकुर को गांव पंजीपुरा में गिरफ्तार करने गई पुलिस टीम पर आरोपी के परिवारजनों ने हमला किया था और आरोपी अशोक ठाकुर को छुड़ा कर ले गए थे। उक्त प्रकरण में पुलिस ने थाने पर मामला दर्ज करते हुए राजकाज में बाधा और हमले के मामले में आरोपी अशोक ठाकुर पुत्र साहब सिंह ठाकुर के साथ उसके परिवार के मोहन प्रकाश पुत्र अशोक ठाकुर, मुकेश पुत्र साहब सिंह, भगवान सिंह पुत्र नारायण सिंह, उममेद पुत्र नारायण सिंह, शिवजी पुत्र रामनाथ को गिरफ्तार किया है।

एसडीएम का औचक निरीक्षण, अनुपस्थित मिले कार्मिको को कारण बताओं नोटिस

बढ़ता राजस्थान

बाड़ी (राजू शर्मा)। उपखंड अधिकारी भगवत शरण त्यागी द्वारा पिछले दो दिन में से एक्शन मोड पर आते हुए विभिन्न कार्यालय का औचक निरीक्षण किया जा रहा है। जिसके तहत अनुपस्थित मिले कार्मिकों की गैर हाजिरी कर कारण बताओं नोटिस भी जारी किए गए हैं। एसडीएम भगवत शरण त्यागी ने बताया कि शुक्रवार को उन्होंने सुबह 9-48 पर नगर पालिका कार्यालय का निरीक्षण किया जिसमें कुल 35 कार्मिकों में से 26 कार्मिक अनुपस्थित मिले। ऐसे में नगर पालिका के अधिशासी अधिकारी अमिताभ मीणा को अनुपस्थित कार्मिकों को लेकर कारण बताओं नोटिस जारी करने के निर्देश दिए हैं। वहीं शनिवार को सुबह शहर के सामान्य अस्पताल का भी निरीक्षण किया गया जिसमें 166 कार्मिकों में से 37 कार्मिक अनुपस्थित मिले जिसको लेकर एसडीएम ने अस्पताल के पीएमओ डॉ हरिकिशन मंगल को अनुपस्थित कार्मिकों को नोटिस जारी करने के निर्देश दिए है। एसडीएम द्वारा शहर के कायस्थ पाड़ा मोहल्ले में संचालित अर्बन हॉस्पिटल का निरीक्षण किया जिसमे ताला लटका मिला। सभी कर्मचारी नदारद मिले। जिसको लेकर एसडीएम ने ब्लॉक चिकित्सा अधिकारी डॉ गम्बर मीणा को मामले की जांच कर रिपोर्ट पेश करने के निर्देश दिए हैं।

शीत लहर बेहद आक्रमक, जो सेहत को पहुंचा सकती है कई नुकसान -डॉ. असित श्रीवास्तव

सर्दियों में बढ़ जाती है स्ट्रोक और न्यूरोलॉजिकल समस्याएं

बढ़ता राजस्थान

भरतपुर (घनश्याम अवस्थी)। वर्तमान में राज्य एवं जिले में शीतलहर का प्रकोप चल रहा है शीत लहर एक प्रकार का मौसम है, जिसमें हवाएं बेहद ठंडी हो जाती हैं और तेज गति से चलती हैं। शीत लहर में ठंडी हवाएं बेहद आक्रमक होती हैं, जो सेहत को कई नुकसान पहुंचा सकती हैं। शीत लहर के कारण सेहत संबंधी समस्याएं बढ़ जाती हैं और समय पर उपचार नहीं लेने पर व्यक्ति की मृत्यु भी हो सकती है। उक्त जानकारी उप मुख्य चिकित्सा एवं स्वास्थ्य अधिकारी(स्वा०) भरतपुर डॉ. असित श्रीवास्तव, ने पत्रकार को दी।

1. हृदय से जुड़ी परेशानी

डॉ. श्रीवास्तव ने बताया कि शीत

लहर में ठंडी हवाएं बेहद आक्रमक होती हैं, जो सेहत को कई नुकसान पहुंचा सकती हैं। इसके कारण हृदय प्रणाली पर अतिरिक्त दबाव पड़ता है, जिससे संभावित रूप से हार्ट अटैक, तेज धड़कन, भारीपन आदि जैसी समस्याएं आपको परेशान कर सकती हैं।

2. स्ट्रोक और न्यूरोलॉजिकल समस्याएं

डॉ. श्रीवास्तव ने बताया कि अधिक ठंडी हवाओं के संपर्क में रहने से हाइपोथर्मिया एक बड़ा खतरा बन जाता है, जो शरीर की स्थिर आंतरिक तापमान बनाए रखने की क्षमता को चुनौती दे सकता है।

यह तंत्रिका संबंधी कार्यों को बाधित करता है, जिससे स्ट्रोक की संभावना बढ़ जाती है।



3. सांस लेने में तकलीफहोना या सांस फूलना

डॉ. श्रीवास्तव ने बताया कि ठंडी हवा वायुमार्ग को संकुचित कर देती है, जिससे अस्थमा या क्रॉनिक ऑब्सट्रक्टिव पल्मोनरी डिजीज जैसी समस्या से पीड़ित व्यक्ति को खोखम बढ़ जाता है। श्वसन प्रणाली पर दबाव हृदय संबंधी समस्याओं की संभावना को बढ़ा देता है।

4. बढ़ जाता है साइकोलॉजिकल स्ट्रेस

डॉ. श्रीवास्तव ने बताया कि अत्यधिक ठंड से साइकोलॉजिकल स्ट्रेस, तनाव हार्मोन को उत्तेजित कर सकता है, जो नर्वस सिस्टम को प्रभावित करता है। यह हृदय संबंधी समस्याओं को ट्रिगर कर सकता है, या मौजूदा हृदय संबंधी स्थितियों को बर्त कर सकता है।

5. संक्रमण का खतरा

डा० श्रीवास्तव ने बताया कि लंबे समय तक ठंडी हवाओं के संपर्क में रहने से इम्युनिटी कमजोर हो सकती है। इससे प्लू और सामान्य सर्दी-खांसी जैसे रेस्पिरेटरी संक्रमणों की संवेदनशीलता बढ़ जाती है। सर्दियों में शरीर को अतिरिक्त सुरक्षा की जरूरत होती है। भारतीय रसोई के पारंपरिक खाद्य

पदार्थ- जैसे आंवला (विटामिन सी से भरपूर), हल्दी(सूजन और संक्रमण से बचाव), अदरक व लहसुन (सूजन और संक्रमण से बचाव), गुड़ (शरीर को गर्मी देता है) और तिल व मूंगफली- (जंक और हेलदी फैट का स्रोत) आदि- प्राकृतिक रूप से इम्युनिटी को मजबूत करते हैं और मौसमी संक्रमण से बचाव में मदद करते हैं। जनसाधारण को शीतलहर से बचाव के लिए अपनी दैनिक दिनचर्या में इन प्रभावी उपयोगों को अपनाना चाहिए जो कि इस प्रकार है-

1. खुदको गर्म रखने के लिए पूरे कपड़े पहनें।
2. सही खानपान से मदद मिलेगी।
3. शरीर को सक्रिय रखें।
4. ठंडी हवाओं के संपर्क में ज्यादा समय न बिताएं।
5. आयरन और विटामिन बी12 की मात्रा पर ध्यान दें।

बढ़ता धौलपुर/भरतपुर/डींग

गृह राज्य मंत्री बेठम ने की सचिवालय में नगरपालिका बृजनगर में विकास कार्यों में आ रही समस्याओं पर चर्चा

बढ़ता राजस्थान

भरतपुर (घनश्याम अवस्थी)। गृह राज्य मंत्री की अध्यक्षता में सचिवालय जयपुर स्थित अपने कक्ष पर नगरपालिका बृजनगर में रूडसिको द्वारा कराये जा रहे सीवरेज व ड्रेनेज कार्यों के क्रियान्वयन में आ रही समस्याओं के समाधान हेतु बैठक का आयोजन किया गया। बैठक में हरिमोहन मीणा, कार्यकारी निदेशक, रूडसिको, जयपुर, रामअवतार मित्तल पूर्व अध्यक्ष नगरपालिका, बृजनगर, प्रकाश अम्बेश पूर्व अध्यक्ष नगरपालिका, बृजनगर, रमनलाल सैनी पूर्व अध्यक्ष नगरपालिका, बृजनगर, तारा चन्द जी रि० अध्यापक एवं भाजपा कार्यकर्ता एवं एवं



अधीक्षण अभियन्ता रूडसिको, अधिशाषी अभियन्ता रूडसिको, अधिशाषी अधिकारी बृजनगर व सीकरी एवं सहायक अभियन्ता नगरपालिका बृजनगर व

सीकरी,कनिष्ठ अभियन्ता नगरपालिका बृजनगर व सीकरी आदि मौजूद रहे। नगरपालिका बृजनगर क्षेत्र में सीवरेज कार्य पर चर्चा- अधिशाषी अधिकारी

नगरपालिका बृजनगर एवं सहायक अभियन्ता एवं कनिष्ठ अभियन्ता नगरपालिका बृजनगर द्वारा अवगत कराया गया की नगरपालिका बृजनगर में सीवरेज कार्य के 8

डब्लूडब्ल्यूटीपी प्रस्तावित है, वर्तमान में 3 डब्लूडब्ल्यूटीपी हेतु भूमि आवंटन की गई है। जिन पर कार्य प्रगति पर है। शेष डब्लूडब्ल्यूटीपी के संबंध में निम्न निर्णय लिये गये। डब्लूडब्ल्यूटीपी को अमरदासा पोखर के समीप निर्मित किये जाने का निर्णय लिया गया। डब्लूडब्ल्यूटीपी शेष 4 डब्लूडब्ल्यूटीपी को अनार देवी स्कूल के पीछे नगरपालिका को आवंटित भूमि पर निर्मित करने का निर्णय लिया गया। उक्त निर्णयों के माध्यम से कार्य को शीघ्र प्रारंभ कर निर्धारित समय सीमा में प्रगति सुनिश्चित करने हेतु संबंधित अधिकारियों को निर्देशित किया गया। नगरपालिका बृजनगर व सीकरी में ड्रेनेज कार्य पर चर्चा- नगरपालिका बृजनगर सीकरी क्षेत्र

में गन्दे पानी की निकासी एवं बरसात से होने वाले जल भराव से कस्बे वासियों को निजात दिलाने हेतु ड्रेनेज कार्य के संबंध में संबंधित अधिकारियों द्वारा अवगत कराया गया की ड्रेनेज कार्य का प्रस्ताव डीपीआर तैयार कर लिये गये है। जिस पर माननीय गृह राज्य मंत्री महोदय द्वारा इन प्रस्तावों के लिये बजट प्रावधान सुनिश्चित कराने हेतु वित्तीय स्वीकृति प्राप्त करने के लिये वित्त विभाग को प्रेषित करने के निर्देश प्रदान किए गये।

साथ ही बजट घोषणा अन्तर्गत ड्रेनेज कार्यों की कार्यकारी एजेन्सी रूडसिको के स्थान पर संबंधित नगरपालिका को बनाने निर्देश प्रदान किये गये। तत्पश्चात बैठक का समापन किया गया।

कांग्रेस ने मनरेगा बचाने को शुरू किया अभियान

केंद्र सरकार पर नाम बदलने व कमजोर करने का आरोप, बैठक में बनी रणनीति



बढ़ता राजस्थान

बाड़ी (राजू शर्मा)। राजस्थान प्रदेश कांग्रेस के निर्देश पर जिला कांग्रेस कमिटी ने मनरेगा योजना को कमजोर करने और नाम बदलने के केंद्र सरकार के कथित प्रयासों के खिलाफ आगामी कार्यक्रमों पर बैठक की। जिसमें जिला संगठन प्रभारी प्रदेश उपाध्यक्ष अजीत यादव मुख्य मेहमान रहे। बैठक की अध्यक्षता जिला कांग्रेस कमिटी के अध्यक्ष विधायक संजय कुमार और विधायक शोभा रानी कुशवाहा ने की। बैठक में ‘मनरेगा बचाओ, संग्राम जनजागरण अभियान’ का आगाज किया गया। यह अभियान आगामी 45 दिनों तक जिला स्तर से लेकर ब्लॉक, मंडल और बृथ स्तर तक चलाया जाएगा। इसका उद्देश्य गांव, गरीब और मजदूर के हितों की रक्षा करना है। जिला संगठन प्रभारी अजीत यादव ने कहा कि काम के अधिकार की रक्षा के लिए कांग्रेस पार्टी के सिपाही सड़क से लेकर संसद तक लड़ेंगे। उन्होंने आरोप लगाया कि मोदी सरकार मनरेगा पर ‘बुलडोजर चलाकर’ गरीबों के हितों पर हमला कर रही

है। यादव ने जोर देकर कहा कि कांग्रेस गांव, गरीब और मजदूर के संवैधानिक अधिकारों पर हमला किसी भी सुरत में बर्दाश्त नहीं करेगी। गरीबों के हक के लिए कांग्रेस पार्टी सड़क से लेकर संसद तक लड़ेगी। उन्होंने मनरेगा की गांव के विकास में महत्वपूर्ण भूमिका पर प्रकाश डाला और कहा कि जो लोग इसे कमजोर कर रहे हैं, वे राष्ट्रपिता महात्मा गांधी के ग्राम स्वराज की परिकल्पना को सार्थक नहीं होने देना चाहते। उन्होंने बताया कि अभियान के तहत 11 जनवरी को गांधी पार्क में उपवास का कार्यक्रम भी रखा जाएगा। विधायक शोभा रानी कुशवाहा ने महात्मा गांधी का नाम हटाने को गलत बताया। उन्होंने कहा कि राष्ट्रपिता महात्मा गांधी इस देश की आत्मा हैं और यह योजना गरीबों के कल्याण के लिए बनाई गई थी। इस मोर्चे पर कांग्रेस कार्यकर्ता पूर्व जिला अध्यक्ष साकेत बिहारी शर्मा कांग्रेस जिला सचिव रोशनी शिवहरे अमित मुद्गल रामेंद्र मीणा अनिल अरेला नईम खान अन्य कांग्रेस कार्यकर्ता मौजूद रहे।

राकेश गोयल अध्यक्ष एवं नीरज कुमार बंसल मंत्री बने

बढ़ता राजस्थान



भरतपुर (घनश्याम अवस्थी)। श्री सरंभा व्यापार संघ भरतपुर के द्विवार्षिक चुनाव में वर्ष 2026-27 के लिए अध्यक्ष राकेश गोयल एवं मंत्री नीरज कुमार बंसल को विजयी घोषित किया गया, 89 मतपत्र डाले गये जो कमिटी की सदस्यों द्वारा दिये गये। अध्यक्ष को 47 वोट मिले व मंत्री को 50 वोट मिले। चुनाव गुप्त प्रणाली द्वारा हुआ।

हॉस्पिटल के ठीक सामने हुआ हादसा, कार और बोलेरो में जबरदस्त भिड़ंत तीन घायल, अस्पताल से गंभीर हालत में धौलपुर रेफर

बढ़ता राजस्थान



बाड़ी (राजू शर्मा)।शुक्रवार की देर रात शहर में हॉस्पिटल की ठीक बाहर सड़क हादसा हो गया। दुर्घटना में कार और बोलेरो को भिड़ंत हुई जिसमे तीन लोग घायल हुए हैं। जिन्हें गंभीर हालत में प्राथमिक उपचार के बाद जिला अस्पताल धौलपुर रेफर किया है।

घटना के बाद सूचना पर पहुंची कोतवाली पुलिस मामले की जांच कर रही है। वहीं दोनों क्षतिग्रस्त वाहनों को अस्पताल से क्रेन द्वारा उठाकर टाउन चौकी पहुंचाया गया है। बाड़ी सामान्य अस्पताल के पीएमओ डॉ हरिकिशन मंगल ने बताया कि शुक्रवार की देर रात करीब एक बजे विदरपुर गांव से बोलेरो सवार आये थे। जिनका मैरिज हॉस्पिटल में भर्ती था। बोलेरो में बिदरपुर गांव निवासी होरीलाल पुत्र जगराम कुशवाहा बैठा हुआ था। इस दौरान महाराज बाग की

तरफ से आई तेज गति कार ग्लांजा कार ने सड़क किनारे खड़ी बोलेरो में सीधे टक्कर मार दी। दुर्घटना की आवाज सुनने में भिड़े हुए थे। इस दौरान कार में बैठे दो घायलों को लोगों ने बाहर निकाला और अस्पताल में भर्ती कराया। घटना में कुल तीन लोग घायल हुए हैं। जिनमें का सवार विवेक पुत्र राजेश को कुशवाहा और सौनू पुत्र प्रेम सिंह कुशवाहा गुप्त निवासी हैं। वही

बोलेरो सवार होरालाल पुत्र जगराम कुशवाहा विदरपुर गांव का है। तीनों घायलों को अस्पताल से प्राथमिक उपचार के बाद हालत गंभीर होने पर जिला अस्पताल धौलपुर रेफर किया है। घटना की सूचना पर पहुंची कोतवाली पुलिस मामले की जांच कर रही है। दोनों क्षतिग्रस्त वाहनों को टाउन चौकी पर पर्सिस् पहुंचाया गया है। फिलहाल घायलों का उपचार जिला अस्पताल धौलपुर में जारी है।

कांग्रेस का 45दिवसीय महाअभियान, मनरेगा बचाओ पर महा संग्राम: चाचान

बढ़ता राजस्थान

बानसूर(धीरज मौर्य)। कोटपूतली नगर परिषद क्षेत्र में आयोजित अखिल भारतीय राष्ट्रीय कांग्रेस कमेटी जिला कोटपूतली के जिलाध्यक्ष पूर्व विधायक इन्द्राज गुर्जर की अध्यक्षता में 45दिवसीय महा अभियान, मनरेगा बचाओ महा संग्राम पर प्रेस वार्ता का आयोजन किया गया। प्रेस वार्ता में बोलते हुए प्रदेश कांग्रेस कमेटी के महासचिव व नोहर विधायक अमित चाचान ने बताया कि यह कार्यक्रम एआईसीसी के आदेशानुसार प्रदेशाध्यक्ष गोविन्द सिंह डोटसरा के निर्देश पर मनरेगा बचाओ महाभियान की 45दिवसीय प्रारूप को लेकर आयोजित की गई है।

उन्होंने कहा कि महापुरुषों का नाम मिटाकर आस्था के नाम पर जो कार्यक्रम शुरू करने के लिए केन्द्र सरकार जो बिल लेकर आई है वह गरीब व मजदूर विरोधी है। चाचान ने कहा कि जो कांग्रेस सरकार के कार्यकाल में विश्व की सबसे बड़ी रोजगार गारंटी योजना शुरू की थी उसको अब की केन्द्र सरकार नेस्तनाबूत करना चाहती है जिसे कांग्रेस पार्टी नेस्तनाबूत नहीं होने देगी। उसके लिए 45दिवसीय

योजना तैयार की गई है उसको गाँव-गाँव,ढाणी-ढाणी तक पहुँचाना और आमजन को जागरूक करना कांग्रेस का उद्देश्य है। वहीं एक सवाल के जवाब में कोटपूतली बहरोड़ के कांग्रेस जिलाध्यक्ष इन्द्राज गुर्जर ने कहा कि बेसक भाजपा के लोग सुशासन के नाम पर रथयात्रा निकाल रहे हैं पर कौनसे सुशासन को लेकर रथयात्रा निकाली जा रही है। इनके सुशासन के नाम पर आमजन को क्या मिला है !

इस मौके पर पूर्व कैबिनेट मंत्री शकुंतला रावत, मुण्डावर विधायक ललित यादव,पूर्व विधायक बलजीत यादव, पूर्व विधायक महिपाल यादव, रामचंद्र रावत, बहरोड़ से कांग्रेस प्रत्याशी रहे संजय यादव,डॉ आर.सी.यादव, कोटपूतली ब्लॉक अध्यक्ष प्रकाशचन्द सैनी,रामनिवास यादव, पीसीसी महासचिव जगदीश मीणा आदि कांग्रेस नेताओं ने पत्रकारों के सवालों के जवाब दिए। जिलाध्यक्ष इन्द्राज सिंह गुर्जर ने मिडिया के लोगों को लोकतंत्र का चौथा स्तम्भ बताते हुए कहा कि आप और हम सब को मिलकर आजाद भारत के लोकतांत्रिक ढांचे को तानाशाही, पूँजीवादी और फासिस्ट ताकतों से बचाना



है । संगठन महामंत्री वी.के. नवल ने बताया कि प्रेस वार्ता में हनुमान सैनी, डॉ मालीराम कसाना, जिला सेवादल के अध्यक्ष रघुवीर सिंह यादव, जिला कांग्रेस अध्यक्ष कमेटी(एसटी) माथ जगदीश मीणा, राजीव गाँधी पंचायती राज संगठन के जिलाध्यक्ष डॉ महेश यादव, पूर्व ब्लॉक उपाध्यक्ष बाबूलाल सैनी, एडवोकेट पवन सैनी, युवा नेता प्रदीप गुर्जर, विधानसभा युवा अध्यक्ष राकेश रावत, सावत सरपंच,

अभिषेक रावत, मंडल अध्यक्ष रावत सहित अनेक कांग्रेस कार्यकर्ता मौजूद रहे।वहीं उन्होंने बताया कि मनरेगा बचाओ महा संग्राम की शुरुआत 11 जनवरी 2026 रविवार को समय11-15 से 2-15 बजे तक कोटपूतली स्थित नगर निगम पार्कमें अंबेडकर स्टेच्यू के के पास होगी।नवल ने बताया कि धरना-प्रदर्शन व उपवास कार्यक्रम में शान्तिपूर्ण कार्यक्रम आयोजित होगा ।

भारतीय कम्युनिस्ट पार्टी शाखा राजगढ़ की बैठक संपन्न, नई कार्यकारिणी का किया गठन

बढ़ता राजस्थान

राजगढ़(अलवर)। राजगढ़ भारतीय कम्युनिस्ट पार्टी शाखा राजगढ़ की बैठक शनिवार को अस्पताल के सामने स्थित कार्यालय में कामरेड सुभाष शर्मा की अध्यक्षता में आयोजित की गई। बैठक में शाखा के संगठनात्मक चुनाव संपन्न कराए गए। इस अवसर पर उपस्थित सभी सदस्यों ने सर्वसम्मति से नई कार्यकारिणी का गठन किया। चुनाव प्रक्रिया के अंतर्गत सचिव पद पर कामरेड मनोज कुमार बोहरा (एडवोकेट), सहसचिव पद पर कामरेड श्यामसुंदर ट्रेलर, कोषाध्यक्ष पद पर कामरेड गीतेश्वर गॉड, मीडिया प्रभारी पद पर कामरेड नागपाल शर्मा को नियुक्त किया गया। साथ ही संगठन को सशक्त बनाने के लिए कामरेड अशोक कुमार शर्मा एवं कामरेड रामजीलाल सैनी को भी महत्वपूर्ण जिम्मेदारियां सौंपी गईं। बैठक में कामरेड मोहनलाल शर्मा, कामरेड तेजपाल



सैनी, कामरेड शिवलाल सैनी, कामरेड अशोक कुमार शर्मा, कामरेड अवतार विजय, कामरेड रामजीलाल सैनी, कामरेड मनोज बोहरा एडवोकेट एवं मीडिया प्रभारी नागपाल शर्मा माचाड़ी सहित अनेक सदस्य उपस्थित रहे। सभी सदस्यों ने नव-निर्वाचित पदाधिकारियों

को बधाई देते हुए पार्टी संगठन को और अधिक मजबूत करने तथा जनहित के मुद्दों पर संघर्ष तेज करने का संकल्प लिया। जिला सचिव कामरेड तेजपाल सैनी ने पार्टी संबंधी सहित अनेक मुद्दों पर अपने विचार व्यक्त किये ।

नगर निगम अलवर नवाचार राजस्थान में पहली बार स्वच्छता चौपाल का आयोजन

बढ़ता राजस्थान

अलवर (का.स.)। नगर निगम अलवर द्वारा राजस्थान में पहली बार एक नई पहल और नवाचार की शुरुआत करते हुए स्वच्छता चौपाल कार्यक्रम का आयोजन किया जा रहा है इस कार्यक्रम के तहत शहर के 9 सेक्टरों में स्वच्छता चौपाल का सफल आयोजन किया गयाए जिसका मुख्य उद्देश्य आमजन की स्वच्छता से जुड़ी समस्याओं को मौके पर ही सुनकर उनका त्वरित समाधान करना रहा। स्वच्छता चौपाल के माध्यम से नागरिकों को अपनी समस्याएं रखने का अवसर प्रदान किया गया। कार्यक्रम में उपस्थित संबंधित अधिकारी एवं कर्मचारीगण द्वारा शिकायतों पर तुरंत संज्ञान लेते हुए मौके पर ही कार्यवाही कर समाधान सुनिश्चित किया गया। कार्यक्रम के दौरान प्रमुख रूप से निम्न समस्याओं पर प्रभावी कार्य किया गया। कचरा संग्रहण व्यवस्था,सफाई व्यवस्था में सुधार,नालियों की सफाई, सार्वजनिक स्थलों की स्वच्छता, सीवर से संबंधित समस्याएं शामिल हैं। स्वच्छता चौपाल के दौरान कुल 90 से अधिक शिकायतें प्राप्त हुईए जिनका त्वरित निराकरण कर आमजन को राहत प्रदान की गई। इस पहल से नागरिकों में नगर निगम के प्रति विश्वास और संतोष की भावना स्पष्ट



रूप से देखने को मिली। नगर निगम अलवर द्वारा यह स्पष्ट किया गया कि स्वच्छता चौपाल कार्यक्रम भविष्य में भी निरंतर जारी रहेगाए ताकि आमजन की समस्याओं का समाधान सीधे संवाद के माध्यम से शीघ्र किया जा सके। यह कार्यक्रम स्वच्छए स्वस्थ एवं सुव्यवस्थित अलवर शहर के निर्माण की दिशा में एक महत्वपूर्ण कदम सिद्ध हो रहा है। नगर निगम का उद्देश्य आमजन की सक्रिय सहभागिता से शहर को स्वच्छए सुंदर एवं सोहादरपूर्ण वातावरण युक्त बनाना तथा नागरिकों की समस्याओं का प्राथमिकता के आधार पर समाधान सुनिश्चित करना है।

केन्द्रीय सहकारिता सचिव भूटानी ने किये प्रमु श्रीनाथजी के दर्शन



बढ़ता राजस्थान

राजसमंद (सुरेश बागोरा)। केन्द्रीय सहकारिता मंत्रालय के सचिव वरिष्ठ आईएएस डॉ आशीष कुमार भूटानी ने शनिवार को नाथद्वारा में प्रभु श्रीनाथजी के दर्शन किये। उप रजिस्ट्रार विनोद कुमार कोठारी ने बताया कि इस अवसर पर जिला कलक्टर अरुण कुमार हसीजा ने न्यू कटिज में सचिव भूटानी का स्वागत किया। साथ ही सहकारिता से संबंधित विभिन्न विषयों पर चर्चा की। मंदिर मण्डल द्वारा परंपरा अनुसार भूटानी का अभिनंदन किया गया।

मनरेगा बचाओ संग्राम का आगाज, जिलास्तरीय पत्रकार वार्ता में केंद्र सरकार पर साधा निशाना

बढ़ता राजस्थान

राजसमंद (सुरेश बागोरा)। प्रदेशभर में चल रहे मनरेगा बचाओ संग्राम

के तहत एआईसीसी व पीसीसी के निर्देश पर गुरुवार को राजसमंद में जिलास्तरीय पत्रकार वार्ता का आयोजन किया गया। इस अवसर पर कांग्रेस जिला प्रभारी विजेंद्र सिंह सिद्ध ने मनरेगा योजना में किए जा रहे बदलावों को लेकर केंद्र सरकार पर



तीखा हमला बोला।पत्रकार वार्ता को संबोधित करते हुए सिद्ध ने कहा कि केंद्र की मोदी सरकार मनरेगा का नाम बदलकर केवल राजनीति कर रही है। उन्होंने आरोप लगाया कि सरकार धार्मिक भावनाओं को माध्यम बनाकर अपनी मंशा पूरी करने का प्रयास कर रही है, जबकि वास्तविकता यह है कि विभिन्न तरीकों से मनरेगा को कमजोर कर रोजगार की गारंटी खत्म करने की साजिश की जा रही है।उन्होंने कहा कि मनरेगा योजना आज भी गरीब मजदूरों और किसानों के लिए जीवनेखा है, जिससे उनके परिवारों को दो वक्त की रोटी नसीब हो रही है। कांग्रेस योजना के नाम बदलने या उसे बेहतर बनाने के खिलाफ नहीं है, लेकिन गरीबों के अधिकारों पर हो रहे कुठाराघात को किसी भी सूत्र में बदलाश नहीं किया जाएगा।कांग्रेस जिलाध्यक्ष हरि सिंह राठौड़ ने कहा कि पार्टी हमेशा से गरीब, किसान और मजदूरों के साथ खड़ी रही है और आगे भी उनके हक की लड़ाई लड़ती रहेगी। उन्होंने बताया कि आगामी एक सप्ताह तक जिलेभर में विभिन्न कार्यक्रमों के माध्यम से जनता को मनरेगा योजना के महत्व के प्रति जागरूक किया जाएगा।

जिले में 15 से 30 जनवरी तक आयोजित होंगे विमुक्त, घुमन्तु एवं अर्द्धघुमन्तु सहायता शिविर

बढ़ता राजस्थान

अलवर (का.स.)। जिले में घुमन्तु समुदाय (विमुक्त, घुमन्तु एवं अर्द्धघुमन्तु) के व्यक्तियों को केंद्र एवं राज्य सरकार की जनकल्याणकारी योजनाओं से लाभान्वित कराने के उद्देश्य से जिले के ग्रामीण क्षेत्रों में 15 से 28 जनवरी तक एवं नगरीय निकायों में 15 से 30 जनवरी तक विमुक्त, घुमन्तु एवं अर्द्धघुमन्तु सहायता शिविर आयोजित होंगे। सभी शिविर प्रातः 10 बजे से आयोजित किए जाएंगे। जिला कलक्टर डॉ. आर्तिका शुक्ला ने बताया कि ग्रामीण क्षेत्रों में 15 जनवरी को पंचायत समिति सभागार उमरपैर में, 16 जनवरी को पंचायत समिति सभागार मालाखेडा, 19 जनवरी को पंचायत समिति सभागार राजगढ, 20 जनवरी को पंचायत समिति सभागार रैणी, 21 जनवरी को पंचायत समिति सभागार कटूमर, 22 जनवरी को पंचायत समिति सभागार रामगढ, 23 जनवरी को पंचायत समिति सभागार थानागाजी, 27 जनवरी को पंचायत समिति सभागार लक्ष्मणगढ एवं 28 जनवरी को पंचायत समिति सभागार गोविन्दगढ में विमुक्त, घुमन्तु एवं अर्द्धघुमन्तु सहायता शिविर आयोजित होंगे। इसी प्रकार जिले के शहरी क्षेत्रों में 15 जनवरी को नगर निगम अलवर में, पालिका बहादुरपुर एवं 30 जनवरी को नगर पालिका नौगावां व नगर पालिका गोविन्दगढ में विमुक्त, घुमन्तु एवं अर्द्धघुमन्तु सहायता शिविर आयोजित होंगे।

कृषि उपज मंडी के पीछे निर्मित फूड स्ट्रीट में फूड स्टॉल किराये पर लॉटरी आवंटन हेतु इच्छुक व्यक्ति 27 जनवरी तक आवेदन करा सकते हैं जमा बढ़ता राजस्थान

अलवर (का.स.)। नगर निगम आयुक्त सोहन सिंह नरूका ने बताया कि नगर विकास ब्यास अलवर द्वारा कृषि उपज मंडी के पीछे निर्मित फूड स्ट्रीट में 42 फूड स्टॉल का पूर्णतः अस्थाई आधार पर 2 वर्ष के लिए निर्धारित किराये पर लॉटरी द्वारा आवंटन किया जाना है। इस हेतु इच्छुक व्यक्ति/दुकानदार/फर्म जिनके पास भारतीय खाद्य सुरक्षा एवं मानक प्राधिकरण (एफएसएसआई) अधिनियम 2006 की धारा 31(1) और 31(2) के अनुसार 1 जनवरी 2025 से पूर्व का लाइसेंस/पंजीकरण हैं वे 14 जनवरी 2026 को दोपहर 2 बजे तक नगर निगम कार्यालय की अन्यकर शाखा कमरा नंबर 25 से फार्म शुल्क 300 रुपये नकद जमा कराकर आवेदन प्राप्त कर 27 जनवरी 2026 को सांय 5 बजे तक जमा करा सकते हैं। आवंटन प्रक्रिया से संबंधित अन्य शरायते नगर निगम कार्यालय नोटिस बोर्ड एवं आवेदन पत्र के साथ संलग्न हैं।

निःशुल्क नेत्र जाँच एवं लैस प्रत्यारोपण शिविर मे 135 मरीजों को मिला परामर्ष



बढ़ता राजस्थान

अलवर (का.स.)। अग्रवाल महासभा, अलवर के तत्वाधान में बर्फी देवी पुरुषोत्तमदास श्री अग्रसेन धर्माथ चिकित्सालय, में नेत्र जाँच एवं लैस प्रत्यारोपण निःशुल्क जाँच शिविर आयोजित हुआ। अध्यक्ष अतुल किशोर गुप्ता ने बताया कि शनिवार को प्रातः 10.00 बजे से दोपहर 02.00 बजे तक 135 रोगियों को विशेषज्ञ द्वारा निःशुल्क चेकअप किया गया एवं उपलब्धतानुसार निःशुल्क दवाईयाँ भी दी गई। जिसमें डॉ0 सुनील खण्डेलवाल एवं उनकी टीम द्वारा जाँच व परामर्श दिया। इस अवसर पर सभी रोगियों की काला पानी (रलूकोमा), पुतली के रोग, काले मोतिया की जाँच, मोतियाबिन्द, लालीपन व जलन की जाँचे कि गई। ऑपरेशन योग्य रोगियों का लेंस प्रत्यारोपण राजीव गांधी सामान्य चिकित्सालय अलवर में दिनांक 12 जनवरी 2026 को निःशुल्क ढ़के के तत्वावधान में किये जायेगे।

मानवीय पहल: मुख्यमंत्री सद्भावना केंद्र के माध्यम से वस्त्रदान अभियान बढ़ता राजस्थान

राजसमंद (सुरेश बागोरा)। शीत ऋतु में बढ़ती ठंड को देखते हुए जरूरतमंद, गरीब एवं असहाय लोगों को राहत पहुंचाने के उद्देश्य से नगर पालिका देवगढ़ द्वारा संचालित मुख्यमंत्री सद्भावना केंद्र के माध्यम से एक ऊनी वस्त्रदान अभियान आयोजित किया गया। इस सेवा कार्य का नेतृत्व देवगढ़ स्वच्छ भारत मिशन की ब्रांड एम्बेसेडर देवगढ़ भावना पालीवाल द्वारा किया गया। अभियान के अंतर्गत नगर के विभिन्न क्षेत्रों से प्राा 500 से अधिक ऊनी वस्त्रों का संग्रह कर उन्हें जरूरतमंदों के बीच वितरित किया गया। इस कार्यक्रम का मुख्य उद्देश्य ठंड के मौसम में ऐसे लोगों को सहायता प्रदान करना था, जो आर्थिक अभाव के कारण गर्म कपड़े खरीदने में असमर्थ हैं। वस्त्र वितरण से पूर्व सभी ऊनी कपड़ों की छंटाई की गई तथा स्वच्छ एवं उपयोग्य योग्य वस्त्र ही वितरण के लिए चुने गए। वितरण के दौरान बुजुर्गों, महिलाओं, दिव्यांगजनों एवं छोटे बच्चों को प्राथमिकता दी गई। ऊनी वस्त्र पाकर जरूरतमंदों के चेहरों पर संतोष और खुशी स्पष्ट दिखाई दी। स्वच्छ भारत ब्रांड एम्बेसेडर भावना पालीवाल ने इस अवसर पर कहा कि मानव सेवा से बड़ा कोई धर्म नहीं है। उन्होंने कहा कि मुख्यमंत्री सद्भावना केंद्र समाज सेवा का एक प्रभावी मंच है ।

डॉ. सर्वपल्ली राधाकृष्णन आयुर्वेद विश्वविद्यालय जोधपुर के कुलगुरु प्रोफेसर गोविंद सहाय शुक्ला का अलवर दौरा

बढ़ता राजस्थान

अलवर (का.स.)। शनिवार को युवराज प्रताप सिंह मैमोरियल होम्योपैथी मेडिकल कॉलेज शिवाजी पार्क अलवर का माननीय कुलगुरु प्रोफेसर डॉ. गोविंद सहाय शुक्ला ने निरीक्षण कर कॉलेज व्यवस्थाओं की जानकारी ली। कुलगुरु महोदय ने कॉलेज के समस्त विभागों एवं चिकित्सालय सेवाओं में विस्तार करने एवं स्वच्छता के संबंध में सुधार हेतु आवश्यक दिशा निर्देश कॉलेज प्रशासन को दिए। कुलपति महोदय ने छात्र छात्राओं से चर्चा कर उन्हें चिकित्सा क्षेत्र में

बेहतर सेवाएं प्रदान कर जन जन का लाभान्वित करने का संदेश दिया।

कुलगुरु महोदय ने समस्त स्टॉफ सदस्यों की बैठक लेकर व्यवस्थाओं के बेहतर एवं गुणवत्ता पूर्ण संचालन हेतु आवश्यक सुझाव एवं दिशा निर्देश दिएए उन्होंने कॉलेज के कार्यों, अनुशासित वातावरण तथा स्टॉफ सदस्यों की कर्तव्य निष्ठा की सराहना करते हुए ओर बेहतर सेवाएं प्रदान करने के लिए कहा। निरीक्षण के दौरान कॉलेज चेयरमैन डॉ. वी.के.अग्रवाल, डॉ.मंजु अग्रवाल, कॉलेज प्राचार्य डॉ.एम के शर्मा, वरिष्ठ होम्यो चिकित्सक डॉ. एस एस कुंतल, प्रोफेसर डॉ. अशोक पाठक, प्रोफेसर डॉ. अजीत सिंह, प्रोफेसर डॉ. पी एस चौधरी, प्रोफेसर डॉ. प्रदीप शर्मा, प्रोफेसर डॉ. रूपेश सोनी एवं सभी विभागों के प्रोफेसर चिकित्सक एवं कर्मचारीगण उपस्थित रहें। विश्व आयुर्वेद परिषद चिकित्सक प्रकोष्ठ प्रदेश प्रभारी डॉणपवन सिंह शेखावत के नेतृत्व में माननीय कुलगुरु प्रोफेसर डॉ. गोविंद सहाय शुक्ला का किया स्वागत एवं सम्मान।



विश्व आयुर्वेद परिषद जिला इकाई अलवर की ओर से विश्व आयुर्वेद परिषद चिकित्सक प्रकोष्ठ राजस्थान के प्रदेश प्रभारी डॉ. पवन सिंह शेखावत के नेतृत्व में अलवर दौरे पर पधारे डॉ. सर्वपल्ली राधाकृष्णन आयुर्वेद विश्वविद्यालय जोधपुर के माननीय कुलगुरु

प्रोफेसर डॉ.गोविंद सहाय शुक्ला का साफाए शॉल एवं बुके भेंटकर विभाग संयोजक डॉ अनिल कुमार जैन, जिला संयोजक अलवर डॉ.अमित कुमार चावला सहित विश्व आयुर्वेद परिषद जिला इकाई सदस्यों ने हार्दिक स्वागत एवं अभिनंदन किया।



बढ़ता राजस्थान

तेहरान (एजेंसी)। ईरान में सरकार विरोधी प्रदर्शनों के दौरान कम से कम 217 लोगों के मारे जाने का दावा किया जा रहा है। टाइम मैगजीन ने तेहरान के एक डॉक्टर के हवाले से बताया कि राजधानी के सिर्फ छह अस्पतालों में कम से कम 217 प्रदर्शनकारियों की मौत दर्ज की गई है, जिनमें ज्यादातर की मौत गोली लगने से हुई हैं। सुरक्षा बलों ने प्रदर्शन तेज होने पर कई जगहों पर गोलीबारी की थी, इसके बाद से लगातार कार्रवाई जारी है। इस बीच रिवोल्यूशनरी गार्ड्स के एक अधिकारी ने सरकारी टीवी से बात करते चेतावनी दी कि माता-पिता अपने बच्चों को प्रदर्शनों से दूर रखें, अगर उन्हें गोली लगे तो शिकायत मत करना।



ईरान में हिंसक प्रदर्शन

217 लोगों की मौत का दावा

सेना बोली- बच्चों को प्रदर्शन से दूर रखें वरना गोली लगने पर शिकायत मत करना

सरकार प्रदर्शन रोकने के लिए पूरी ताकत लगा रही

रिपोर्ट के मुताबिक, पहले कुछ दिनों तक यह साफ नहीं था कि सरकार क्या रख अपनाएगी। खुद एंटी राइट्स पुलिस के एक अधिकारी ने कहा कि सुरक्षा बल भ्रम में हैं। किसी को ठीक से नहीं पता कि आगे क्या होने वाला है। लेकिन शुक्रवार को सामने आई खुनी तस्वीरों और सख्त बयानों से साफ हो गया कि अब पूरी ताकत का इस्तेमाल किया जा रहा है। इससे पहले सरकार ने देशभर में इंटरनेट और फोन सर्विस लगभग बंद कर दी। अमेरिका के राष्ट्रपति डोनाल्ड ट्रम्प ने भी चेतावनी दी थी कि अगर प्रदर्शनकारियों को मारा गया तो ईरानी सरकार को इसकी भारी कीमत चुकानी पड़ेगी।

एक्सपर्ट्स को आशंका- सरकार बेरहम कार्रवाई से नहीं हिचकेगी

एक्सपर्ट्स का कहना है कि अब जब प्रदर्शन मध्यम वर्गीय इलाकों तक फैल गए हैं, तो सरकार बेरहमी से कार्रवाई करने से नहीं हिचकेगी। उनका मानना है कि आने वाले दिनों में हताहतों की संख्या और बढ़ सकती है। ईरान पहले से ही इजराइल के साथ संघर्ष, अंतरराष्ट्रीय प्रतिबंधों, गिरती अर्थव्यवस्था, बिजली और पानी की किल्लत जैसी समस्याओं से जूझ रहा है। सरकार के भीतर भी मतभेद हैं। राष्ट्रपति मसूद पजशकियान सार्वजनिक तौर पर नरम रुख दिखा रहे हैं, लेकिन उनके कई मंत्री सख्त कार्रवाई के पक्ष में हैं। सरकार का आरोप है कि अमेरिका और इजराइल इन प्रदर्शनों को हवा दे रहे हैं। प्रदर्शनकारियों में से कुछ लोग पूर्व शाह के बेटे रजा पहलवी के समर्थन में नारे लगा रहे हैं, जिन्होंने विदेश से प्रदर्शन तेज करने की अपील की है। कुर्द इलाकों में भी लोग सड़कों पर उतर आए हैं। कई प्रदर्शनकारियों का कहना है कि अब उनके पास खोने के लिए कुछ नहीं बचा है।

ईरान में महंगाई से आम लोगों में नाराजगी बढ़ी

देशभर में जेनजेड आक्रोश में है। इसका कारण आर्थिक बदहाली रहा है। दिसंबर 2025 में ईरानी मुद्रा रियाल गिरकर करीब 1.45 मिलियन प्रति अमेरिकी डॉलर तक पहुंच गई, जो अब तक का सबसे निचला स्तर है। साल की शुरुआत से रियाल की कीमत लगभग आधी हो चुकी है। यहां महंगाई चरम पर पहुंच गई है। खाद्य वस्तुओं की कीमतों में 72% और दवाओं की कीमतों में 50ब तक की बढ़ोतरी दर्ज की गई है। इसके अलावा सरकार द्वारा 2026 के बजट में 62% टैक्स बढ़ाने के प्रस्ताव ने आम लोगों में भारी नाराजगी पैदा कर दी है।

क्राउन प्रिंस को सत्ता सौंपने की मांग

ईरान में 1979 की इस्लामिक क्रांति के बाद अयातुल्ला रुहोल्लाह खुमैनी सत्ता में आए। वे 1979 से 1989 तक 10 साल सुप्रीम लीडर रहे। उनके बाद सुप्रीम लीडर बने अयातुल्ला अली खामेनेई 1989 से अब तक 37 साल से सत्ता में हैं। ईरान आज आर्थिक संकट, भारी महंगाई, अंतरराष्ट्रीय प्रतिबंधों, बेरोजगारी, मुद्रा गिरावट और लगातार जन आंदोलनों जैसी गंभीर चुनौतियों से जूझ रहा है। 47 साल बाद अब मौजूदा आर्थिक बदहाली और सख्त धार्मिक शासन से नाराज लोग अब बदलाव चाहते हैं। इसी कारण 65 वर्षीय क्राउन प्रिंस रजा पहलवी को सत्ता सौंपने की मांग उठ रही है। प्रदर्शनकारी उन्हें एक धर्मनिरपेक्ष और लोकतांत्रिक विकल्प मानते हैं। युवाओं और जून ज़ी को लगता है कि पहलवी की वापसी से ईरान को आर्थिक स्थिरता, वैश्विक स्वीकार्यता और व्यक्तिगत आजादी मिल सकती है।

ईरान की इकोनॉमी तेल निर्यात पर निर्भर

साल 2024 में ईरान का कुल निर्यात लगभग 22.18 बिलियन डॉलर था, जिसमें तेल और पेट्रोकेमिकल्स का बड़ा हिस्सा था, जबकि आयात 34.65 बिलियन डॉलर रहा, जिससे व्यापार घाटा 12.47 बिलियन डॉलर तक पहुंच गया। 2025 में तेल निर्यात में कमी और प्रतिबंध के कारण यह घाटा और बढ़कर 15 बिलियन डॉलर तक बढ़ा है। मुख्य व्यापारिक साझेदारों में चीन (35ब निर्यात), तुर्की, यूएई और इराक शामिल हैं। ईरान चीन को 90ब तेल निर्यात करता है। ईरान ने पड़ोसी देशों और यूरेशियन इकोनॉमिक यूनियन के साथ व्यापार बढ़ाने की कोशिश की है, जैसे कि ब्रुक्सप्रैड कोरिडोर और चीन के साथ नए ट्रांजिट रूट्स। फिर भी, 2025 में जीडीपी वृद्धि केवल 0.3अर रहने का अनुमान है। प्रतिबंध हटने या परमाणु समझौते की बहाली के बिना व्यापार और रियाल का मूल्य स्थिर करना मुश्किल रहेगा।

सीडीएस बोले- ऑपरेशन सिंदूर रुका है, खत्म नहीं हुआ

पाकिस्तान इसमें बुरी तरह हारा, इमरजेंसी जैसे हालात के लिए स्टैंडर्ड सिस्टम डेवलप कर रहे

बढ़ता राजस्थान

पुणे। चीफ ऑफ डिफेंस स्टाफ जनरल अनिल चौहान ने कहा है कि ऑपरेशन सिंदूर केवल रुका है, खत्म नहीं हुआ। उन्होंने कहा कि ऑपरेशन सिंदूर के बाद पाकिस्तान को चीफ ऑफ डिफेंस फोर्स (सीडीएफ) जैसा नया पद बनाना पड़ा। ये पद तीनों सेनाओं को सेंट्रलाइज करने के लिए बनाया गया। उन्होंने कहा कि ऑपरेशन ने पाकिस्तान को संवैधानिक संशोधन करने के लिए मजबूर किया। ये इस बात का सबूत है कि पड़ोसी देश को बुरी तरह हार का सामना करना पड़ा। अनिल चौहान ने शुक्रवार को पुणे पब्लिक पॉलिसी फेस्टिवल में ये बातें कहीं। उन्होंने कहा कि हम इमरजेंसी हालातों में लागू करने के लिए एक स्टैंडर्ड सिस्टम डेवलप कर रहे हैं।

सीडीएस की रण्वीव की 3 बड़ी बातें

भारत में प्रस्तावित संयुक्त थिएटर कमांड को लागू करने की समय सीमा 30 मई 2026 तक बढ़ाई गई



है। सरासरी बल इस व्यवस्था को तय समय से पहले लागू करने की दिशा में काम कर रहे हैं। पाकिस्तान में किए गए बदलावों से पता चलता है कि ऑपरेशन के दौरान पाकिस्तान को कई कमियां और कमजोरियां सामने आईं। पाकिस्तान के संविधान के अनुच्छेद 243 में संशोधन से उसके उच्च रक्षा संगठन में बड़े बदलाव हुए हैं। उन्होंने जॉइंट चीफ्स ऑफ स्टाफ कमेटी के चेयरमैन का पद खत्म कर दिया गया है। इसकी जगह चीफ ऑफ डिफेंस फोर्स का पद बनाया गया है। सीडीएफ का पद केवल सेना प्रमुख द्वारा संभाले जाने का प्रावधान संयुक्तता के सिद्धांत के खिलाफ है।

रिपोर्ट-वेनेजुएला का तेल भारत को देगा अमेरिका

ट्रम्प दुनिया की बड़ी ऑयल कंपनियों के अफसरों से मिले; रिलायंस भी तेल खरीद सकती है



बढ़ता राजस्थान

वॉशिंगटन डीसी। अमेरिका, भारत को वेनेजुएला से तेल खरीदने की इजाजत दे सकता है। मीडिया रिपोर्ट्स के मुताबिक ट्रम्प प्रशासन के एक सीनियर अधिकारी ने इसकी जानकारी दी है। अधिकारी के मुताबिक यह सब अमेरिका की निगरानी और शर्तों के साथ होगा। हालांकि इससे जुड़ी शर्तें क्या हैं, इसकी जानकारी अभी नहीं मिल पाई है। इसका मतलब यह है कि अमेरिका के प्रतिबंधों की वजह से जो व्यापार रुका हुआ था, वह अब फिर से शुरू हो सकता है। वहीं, रॉयटर्स की रिपोर्ट के मुताबिक, रिलायंस भी चाहती है कि अमेरिका उसे वेनेजुएला का तेल खरीदने की इजाजत दे दे। दूसरी ओर ट्रम्प ने शुक्रवार को व्हाइट में दुनिया की बड़ी तेल कंपनियों के शीर्ष अधिकारियों से मुलाकात की। यहां उन्होंने वेनेजुएला के तेल क्षेत्र में करीब 9 लाख करोड़ रुपए के निवेश की बात कही। वेनेजुएला पेट्रोलियम एक्सपोर्टिंग कंटीज का सदस्य है। उसके पास दुनिया का सबसे बड़ा तेल भंडार है, लेकिन वह वैश्विक सप्लाय का सिर्फ करीब 1% ही देता है।



राजस्थान-कोहरे के कारण गाड़ियां भिड़ीं 4 पुलिसवालों सहित 24 घायल, फ्लाइट कैंसिल

बढ़ता राजस्थान

जयपुर। राजस्थान के 10 से ज्यादा जिले शनिवार को सुबह भी घने कोहरे की चपेट में रहे। जैसलमेर और कोटपूतली-बहरोड़ जिले में हुए दो एक्सीडेंट में 24 लोग घायल हो गए। इनमें एक एसएचओ सहित 4 पुलिसवाले भी शामिल हैं। वहीं, धुंध के कारण उदयपुर में इंडिगो की दो फ्लाइट कैंसिल हो गईं। सीकर, नागौर, जैसलमेर सहित कई जिलों कोहरे के कारण विजिबिलिटी 50 मीटर से भी कम रही। लगातार चल रही शीतलहर के कारण गलन भरी सर्दी और तापमान में गिरावट भी लोगों को परेशान कर रही है। आज भी राजस्थान के 13 जिलों में 8वीं तक के बच्चों की छुट्टी रही। मौसम विभाग ने आज 13 जिलों में कोल्डवेव की चेतावनी जारी की है। तेज सर्दी के बीच कई जिलों में पॉल्यूशन भी खतरनाक स्तर पर पहुंच गया है। वहीं, मौसम विभाग ने राज्य में अगले एक सप्ताह मौसम साफ रहने और अगले दो-तीन कोहरा और सर्द हवा चलने का पूर्वानुमान जारी किया है।

जैसलमेर के पोकरण में शनिवार सुबह घने कोहरे के कारण मोहनगढ़ थाना पुलिस की गाड़ी और स्लीपर बस में भिड़ंत हो गई। पुलिस वैन का अगला हिस्सा खत्म हो गया। हादसे में थानाधिकारी बाबूराम सहित तीन कॉन्स्टेबल घायल हो गए। वहीं, कोटपूतली-बहरोड़ जिले के प्राणपुरा थाना क्षेत्र में हुए एक्सीडेंट में 20 से ज्यादा लोग घायल हो गए। पुलिस के अनुसार ड्राइवर सहित तीन लोगों की हालत गंभीर है। जिन्हें जयपुर रेफर किया गया है। वहीं, घने कोहरे का असर उदयपुर में भी रहा। यहां दिल्ली से आने वाली और दिल्ली जाने वाली इंडिगो की फ्लाइट कैंसिल हो गईं। कोहरे के साथ बर्फौली हवा से भी सर्दी बढ़ गई है। शेखावाटी एरिया के जिलों में धुंध-सर्दी का असर सबसे अधिक है। सीकर में रात का तापमान तीन डिग्री से ज्यादा गिर गया।

पुलिस वैन के परखच्चे उड़ें

सर्दी से एक सप्ताह राहत नहीं

मौसम केन्द्र जयपुर के निदेशक राधेश्याम शर्मा ने बताया- राज्य में अगले एक सप्ताह फिलहाल इसी तरह की सर्दी रहने की संभावना है। अगले दो-तीन दिन राज्य में घना कोहरा रहने की संभावना है, जबकि शेखावाटी के अलावा जयपुर, भरतपुर संभाग के एरिया में शीतलहर का प्रकोप रहेगा, जिससे इन शहरों में कहीं-कहीं तापमान में 2 से 3 डिग्री तक की गिरावट हो सकती है।

भिवाड़ी की हवा सबसे ज्यादा जहरीली

शनिवार सुबह 7 बजे राजस्थान के भिवाड़ी का एयर क्वालिटी इंडेक्स 354 के करीब रहा। जो कि हवा की कालिटी का सबसे खतरनाक स्तर होता है। इसके अलावा बूंदी, कोटा में भी एक्म्यूआई 300 या इससे ज्यादा रिकॉर्ड हुआ। राजस्थान के 10 से ज्यादा शहरों में एक्म्यूआई शनिवार सुबह 200 से ज्यादा रहा।



जयपुर में 15 जनवरी को 78वें सेना दिवस परेड

भगवान कृष्ण अर्जुन के रथ को लेकर चले

ड्रोन शो में देश की सुरक्षा करते दिखे जवान, महाराणा प्रताप, झांसी की रानी व शिवाजी की आकृतियां बनाई

बढ़ता राजस्थान

जयपुर। जयपुर में 15 जनवरी को 78वें सेना दिवस परेड के अवसर पर होने वाली शौर्य संध्या-2026 की शनिवार को रिहर्सल की गई। एसएमएस स्टेडियम में लाइट एंड साउंड शो के जरिए ऑपरेशन सिंदूर का प्रदर्शन किया गया। कार्यक्रम की शुरुआत लेफ्टिनेंट जनरल मनजिंदर सिंह, आर्मी कमांडर, सप्त शांति कमान के संबोधन से हुई। इसके बाद मद्रास बैंड की धुन पर भारतीय सेना के

जवानों मलखंभ का प्रदर्शन किया। रिहर्सल के दौरान कार्यक्रम की पूरी रूपरेखा, तकनीकी तैयारियां और टाइमिंग को परखा गया। शौर्य संध्या के दौरान फर्स्ट डे कवर का विमोचन किया जाएगा। इसके साथ ही शहीदों के परिजनों का सम्मान, परंपरागत युद्ध कलाओं का प्रदर्शन और आधुनिक तकनीक से तैयार भव्य लाइट एंड साउंड शो का आयोजन किया गया। कार्यक्रम में करीब 1000 ड्रोन के जरिए ड्रोन शो किए गए। जिस सेना दिवस समारोह का खास आकर्षण माना जा रहा है।